

М.ХОЛИҚОВА, Ш.ЭРГАШЕВА

ОДОБНОМА

4

Китоби дарсӣ барои донишомӯзони синфҳои 4-уми
мактабҳои таълими миёнаи умумӣ

Наشري чоруми ислоҳшуда ва пуррашуда

*Вазорати таълими халқи
Республикаи Ўзбекистон тасдиқ намудааст*

ТОШКАНД
«YANGIYO‘L POLIGRAF SERVIS»
2017

UO'K: 17=222.8(075.2)

KBK: 74.200.51

X 66

Холиқова, Моҳира.

Одобнома 4: Китоби дарсӣ барои донишомӯзони синфҳои 4-уми мактабҳои таълими миёнаи умумӣ / М. Холиқова, Ш. Эргашева - Нашри чоруми ислоҳшуда ва пуррашуда. - Тошканд : «Yangiyo'l poligraf servis», 2017. – 96 с.

UO'K: 17=222.8(075.2)

ISBN 978-9943-4935-5-1

KBK 74.200.51ya71

Тақризчиён – С. Олимов, номзади илмҳои филология, профессор;
Ш. Ризаев, номзади илмҳои филология, дотсент;
Ш.Эгамбердиева, директори мактаби тахассусии рақами 95-уми ноҳияи Косон.

М. Раҳимова, омӯзгори синфҳои ибтидоӣ.

Тарҷумон – А. Тоҳириён

Аломатҳои шартӣ:



Фикрҳо аз асари
«Маънавияти воло –
нерӯи мағлубнопазир»



Ҳикмат ва ҳадисҳо



Моддаҳои Конституцияи
Республикаи Ўзбекистон



Савол ва супоришҳо



Луғати эзоҳии калимаҳои
мураккаби матнҳо



Супоришҳои шавқовар
барои ривоҷи ақл



Супоришҳои иловагӣ барои
хониши мустақилона

**Аз ҳисоби маблағҳои Бунёди мақсадноки
китоби республика чоп шудааст.**

ISBN 978-9943-4935-5-1

© «Yangiyo'l poligraf servis», 2011-2017.
© М. Холиқова, Ш. Эргашева, 2011-2017.

САРСУХАН



«Фарзанди боодоб, доно ва боақл, меҳнатдӯст, соҳибимону эътиқодманд бузургтарин бойигарии нафақат падару модар, балки тамоми ҷамъият аст».

Донишомӯзи азиз! Ин китоб дониши Шуморо, ки аз фанни «Одобнома» дар синфҳои 1-2-3 гирифтаед, бой мегардонад. Агар бо ин китоб дӯстӣ кунед, на фақат қоидаҳои одобу ахлоқ, балки бисёр чизҳои бароятон дар ҳаёт лозимро доништа мегиред.

Шумо оҳиста-оҳиста ба ҳаёти калон қадам гузошта истодаед. Вақти шинос шудан бо ҳамин ҳаёт, аз худ намудани тартибу қоидаҳои он, китоби дарсии «Одобнома» кӯмак мерасонад.

Инсон бо одобаш зебо аст. Барои ҳамин бобокалонҳои мо ҳидоят мекарданд, ки аз ҷавонӣ соҳиби илм ва қоидаҳои одобу ахлоқ шавем. Аз ҷумла, дар мероси бойи эҷодии Саъдии Шерозӣ оид ба одобу ахлоқ фикрҳои ибратбахш бисёранд.

Ту бар тахти султони хеш бош,
Ба ахлоқи покиза дарвеш бош.

Дар ин китоби дарсӣ, ки ба эътибори Шумо ҳавола мешавад, чунин фикрҳои пурқимат хеле бисёр. Фикр мекунем, ки Шумо онҳоро бо ҷидду ҷаҳд мехонед ва дар ҳаёт ба онҳо амал мекунад.

ЎЗБЕКИСТОН – ДАВЛАТЕСТ ОЯНДААШ БУЗУРГ



1. Аз инсонҳои бузург, ки дар сарзамини мо ба воя расидаанд, кихоро медонед?
2. Дар бораи ҳамдиёрони мо, ки дар соҳаҳои спорт, санъат, илму фан ба комёбиҳо ноил шудаанд, нақл кунед.

Модар Ватани мо Ўзбекистон соҳиби таърихи қадима аст. Аз ин диёр бисёр алломаҳое ба воя расидаанд, ки аҳли ҷаҳонро дар ҳайрат гузоштаанд.

Падару бобоёни мо барои озодӣ ва истиқлолияти диёр дар давоми асрҳо мубориза бурдаанд. Соли 1991-ум Ўзбекистон ба истиқлолият ноил шуд.

Солҳои истиқлолият дар ҳар гуна соҳаҳои кишвар комёбиҳои бемисл ба даст дароварда шуданд. Барои донишомӯзии ҷавонон ва амалӣ намудани иқтисодии худ шароит фароҳам оварда шуд. Барои моён муассисаҳои донишомӯзии муносиб, иншоотҳои варзишӣ сохта шуданд.

Ҳоло Ўзбекистон яке аз мамлакатҳои мебошад, ки бо ҷидду ҷаҳд ба пеш меравад. Ҷавонон дар муассисаҳои варзишӣ байрақи ватанро баланд партавафшон мекунад. Ҳамчунин, дар озмунҳои мусиқӣ, олимпиадаҳои илмӣ ба натиҷаҳои баланд ноил гардида истодаанд.

Маҳсулоти дар ватани мо истеҳсолшаванда тамоми дунёро ба ҳайрат овардааст. Чунки онҳо бо асолати табиӣ ва сифати худ фарқ мекунад.

Ояндаи Ватан дар дасти ҷавонон аст. Барои ҳамин дониши хуб гирифта, аз пайи касбе бояд шавем ва ба тараққиёти Ўзбекистон ҳиссаи худро гузорем.



1. Аҷдоди мо, ки дар таърих ба сифати саркардаи бузург ва арбоби давлат шинохта шудааст, кист?

А. Алишер Навоӣ

Б. Амир Темур

В. Ибни Сино

Г. Абӯрайҳон Берунӣ

2. Қатореро, ки дар он фақат автомобилҳои дар диёри мо истеҳсолшуда дода шудааст, ёбед.

А. Лада, Матиз, Дамас

Б. Тойота, Ласетти, Тико

В. Ласетти, Каптива, Малибу

Г. Эпика, Мерседес, Нексия

МЕҲРИ ТУ ДАР ДИЛ

Муҳаммад Шодӣ

Меҳри ту дар дил бувад,
Ҷойи ту дар ҷойи ҷон.
Метапӣ андар вучуд,
Номи ту вирди забон.
Ҳамдилии халқхост,
Бахти ту, мулки дилам.
Дар ту, ки сад
 миллат аст
Ёру бародар ба ҳам.
Аҳли зафарпешаро,
Эй Ватанӣ такягоҳ.

Айни замон бароят
Халқи ту пушту паноҳ.
Мардуми дарёдилат
Ҳаст туро дӯстдор.
Азм, ки дар вай
 қавист,
Бош ту чун кӯҳсор.
Кӯҳнадиёр астӣ ту,
Тозачавон айни ҳол.
Бойигарии ту аст
Мардуми фархундафол!



1. Шеъри «Меҳри ту дар дил»-ро чӣ хел фаҳмидед? Мазмунашро нақл кунед.
2. Дар бораи шароитҳое, ки солҳои истиқлолият барои ҷавонон офарида шудааст, фикр изҳор кунед.
3. Дар Ўзбекистон чӣ хел маҳсулотҳо истеҳсол мешаванд?
4. Дар диёри мо кадом автомобилҳо истеҳсол карда мешаванд?
5. Мо ба тараққиёти Ватан чӣ хел ҳисса гузошта метавонем?
6. Бо падару модар ё бародару хоҳари худ дар бораи комёбиҳое, ки дар солҳои истиқлолият ба даст оварда шудаанд, сӯҳбат кунед. Маълумотҳоеро, ки аз онҳо донистед, ба дӯстони худ нақл кунед.

ОСОИШТАГИИ ДИЁР — БОЙИГАРИИ ХАЛҚ



Дар кадом вазъият Шумо метавонед дониш гиред, бо дӯстонатон бозиҳои гуногун гузаронед? Барои ҷашни идҳо, гузаронидани тӯю тамошоҳо чӣ лозим?

Ватанро ба оилаи калон монанд кардан мумкин, инсонҳое, ки дар он зиндагӣ мекунад, аъзои ҳамин оила мебошанд. Агар аъзоҳои оила ҳамҷиҳат шуда, осуда ҳаёт ба сар баранд, чунин оила бобаракат мешавад. Ба чунин оила ҳама ҳавас мекунад. Пас, барои тараққиёти мамлакат ҳам, лозим аст, ки инсонҳо аҳлу тифоқ зиндагӣ кунанд.

Ба туфайли сулҳу осоиштагӣ дар диёр, мо соҳиби дониш шуда, корҳои ҳаррӯзаамонро иҷро намуда, дар оғӯши оилаи худ хотирҷамъ ҳаёт ба сар мебарем. Афсӯс, касони бадният ҳам ҳастанд, ки ҳамин зиндагии осудаҳолонаи моро дида натавониста, дар нияти ба он раҳна задан мебошанд. Онҳо ҳаракат мекунад бо роҳҳои гуногун осудагии моро вайрон намоянд. Мо ба воситаи таҳсили хуб, гӯш кардани суханҳои падару модарон ва устодон ба муқобили онҳо мубориза бурданамон лозим. Ҳамеша ҳушёр шуда, ба гуфтаҳои ширини одамони бегона бовар накарданамон лозим.



Чуноне, ки нахустпрезиденти мо таъкид мекунад, «Агар мо аҳл шавем, дар роҳи манфиати халқу кишвар як тану як чон шуда зиндагӣ кунем, аз байни мо хоин набарояд, халқи ўзбекро ҳеҷ кас ҳеҷ гоҳ мағлуб карда наметавонад».



1. Дар бораи воқеаҳое, ки имрӯзҳо дар ҷаҳон содир шуда истодаанд, чиҳоро медонед?
2. Дар бораи ҳаёти бачагони он мамлакатҳое, ки он ҷо беқарорӣ ҳукм меронад, мулоҳиза ронед.
3. Барои нигоҳ доштани сулҳу осоиштагӣ ба чиҳо бояд амал кунем?

ВАТАНПАРВАРИ БУЗУРГ

Алломаи бузург Наҷмиддин Кубро донишманд ва инсони ҷасур буд. Ватанпарварии ҳақиқӣ, ҷасорат гӯем, ҳамин хел ҷади бузурги мо пеши назар меояд.

Як замонҳо истилогарони муғулу тотор таҳти сарварии Чингизхон ба сарзамини мо зада даромад. Истилогарон деҳаю шаҳрҳоро толону тороҷ карда, хокистари онро ба само бардоштанд.

Наҷмиддин Кубро бештар аз чорсад шогирд дошт, ки ба нияти омӯхтани илму маърифат аз мамлакатҳои гуногун омада буданд. Вай шогирдонро ҳамчунин гуфт:

– Ин бало, ки ба сари кишвари мо омадааст, ҳама ҷойро яксон мекунад. Ҳар яки Шумо ба кишвари худ роҳ пеш гиред.

– Шайхи бузург, аспу ароба тайёр, вақтро зоеъ накарда, Шумо ҳам бо мо равед – гуфта, илтимос карданд, шогирдон.

– Ман медонам, ки дар ин ҷанг қурбон мешавам, аммо Ватани худро партофта рафта наметавонам. Ба шумоён роҳи сафед, – гуфт шайх.

Наҷмиддин Кубро халқро ҷамъ карда, ба ҳимояи Ватан даъват намуд. Байни ду тараф муҳорибаи сахт сар шуд. Наҷмиддин Кубро якчанд душманро зада афтонд. Ногаҳон як тир синаи вайро сӯроҳ кард. Шайх аз ҳол рафта, бемадор шудани худро пай бурда бошад ҳам, то қатраи охирини хунаш майдони ҷангро тарк накард. Дар ҳоли маҳкам ба даст доштани байрақи Ватан ҷон дод.

Чуноне, ки мегӯянд, ҷасорати Наҷмиддин Кубро ҳатто Чингизхонро дар ҳайрат гузошта будааст.



Давоми мақолҳоро дар бораи сулҳ мувофиқи мазмун интихоб намуда, ба дафтартаратон нависед.

1) Кишварат осуда бошад –

а) одам Ватанро.

2) Аз сулҳ халқ фароғат ёбад,

б) ҳамсафари фаровонӣ.

3) Булбул чаманро дӯст медорад,

в) ту осоиштаӣ.

4) Сулҳ –

г) аз борон замин нумӯъ кунад.



1. Дар мавзӯи ватанпарварӣ бо падару модаратон сӯҳбат кунед. Дар асоси сӯҳбат ҳикоя, воқеа ё ривоятеро, ки ба худатон маъқул аст, ба дафтартаратон нависед.

2. Таассуроти худро аз ҳикояи «Ватанпарвари бузург» нақл кунед. Ба фикри Шумо, чаро Наҷмиддини Кубро бо шогирдони худ на рафт?

3. Оё дар бораи сулҳ шеърҳо аз ёд кардаед? Гуфта диҳед.

ЎЗБЕКИСТОН — МАМЛАКАТИ СЕРМИЛЛАТ



1. Дар Ўзбекистон вакилони кадом миллатҳо зиндагӣ мекунанд?
2. Оё аз вакилони дигар миллатҳо дӯст доред? Дар бораи онҳо нақл кунед.

Ўзбекистон – мамлакати сермиллат аст. Имрӯзо дар диёри мо бештар аз 130 миллату халқо ҳаёти осудаву осоишта ва фаровон аз сар мегузаронанд. Ҳар як миллат бо арзишҳои азали, таърих, урфу одатҳои худ аз дигар миллатҳо фарқ мекунад. Халқи Ўзбекистон ба сифати меҳмондӯст, меҳнатқарин ва кӯдакпарвар шинохта шудааст.

Ба ҳазорон инсонҳои ба миллатҳои гуногун мансуб, ки дар даври ҷанг ба Ўзбекистон эвакуатсия шуда буданд, халқи ўзбек аз хонаи худ ҷой дод. Сарфи назар аз шароити хеле вазнин, оилаҳои ўзбек даҳҳо кӯдакони бе падару модар мондаи ба рус, украин, белорус ва дигарҳо миллатҳо мансубро ба оғӯши худ гирифтанд. Халқи мо як бурида нонашро бо онҳо баҳам дид. Ин як намуди дилкушодии ўзбекона буд.

Барои ривоҷи миллатҳои, ки дар диёри мо зиндагӣ мекунанд, равнақи маданият, забон, дин ва урфу одати онҳо тамоми шарту шароитҳо фароҳам оварда шудааст. Имрӯз дар Ўзбекистон қариб 150 марказҳои милли-маданӣ фаъолият мебаранд.

Агар вакилони миллатҳои гуногун даст ба даст дода меҳнат кунанд, орому осуда умр ба сар баранд, диёр боз ҳам обод, зиндагӣ бошад, фаровон мешавад.

Дар Конституцияи мо инчунин қайд шудааст, ки Республикаи Ўзбекистон эҳтироми забон, урфу одат ва анъанаҳои ҳамаи халқу миллатҳоро, ки дар ҳудуди худ истиқомат мекунад, таъмин менамояд, барои ривоқи онҳо шароит фароҳам меорад.

Дар китобҳои муқаддаси мо ҳам инсон азиз ва муқаррам ба ҳисоб меравад. Пас, сарфи назар аз он, ки ба кадом миллат мансуб аст, инсонро ҳамеша эҳтиром карда, лаҳзаи зарурӣ аз вай кӯмаки худро дарёғ надоштан даркор.



Миллат — гурӯҳи одамоне, ки забон, маданият, таърих, ҳудуди зист, санъат, арзишҳои умумӣ доранд.

Эвакуатсия — ба қойи бехатар кӯчидан.



Ҳарфҳои катакҷаҳоро дуруст қойгир карда, ба дафтаратон номи миллатҳоро нависед.

Ҷ	Т	К	О	И
К	З	Ў	Е	Б
А	Қ	О	З	Қ
О	Т	Р	Т	О

ЗАБОН ДОНӢ – ҶАҲОН ДОНӢ

Нигора – хоҳари калонии Сардор дар коллеҷ меҳонад. Ў духтари хеле боодоб ва боақл аст. Дорандаи мукофоти ба номи Зулфия. Нигора забонҳои англисӣ ва русиро чун забони модарӣ меҳонад.

Нигора бо дӯстони ўзбекистонӣ ва хориҷии худ муқотиба мекунад ва бо онҳо дар мулоқот шуда меистад. Ба падару модар ва додаронаш дар бораи онҳо бо мароқи том нақл мекунад.

Рӯзе Сардор аз хоҳараш Нигора пурсид:

– Апаҷон, ман ҳам мехоҳам, ки мисли Шумо дӯстони зиёд дошта бошам. Барои ин чӣ кор карданам лозим?

– Барои ин лозим аст, ки забонро донӣ, одамонро аз таҳти дил дӯст дорӣ.

– Ин хел бошад, Шумо барои омӯхтани забон ба ман ёрӣ медиҳед?

– Албатта, забон донӣ – ҷаҳон донӣ, мегӯянд-ку. Барои ин ту шавқ ва кӯшиш дошта бошӣ бас аст. Он гоҳ забон ёд мегириӣ, дар бораи дигар халқҳо ҳам медонӣ. Мана, дӯстони ман, ки ба миллатҳои гуногун мансубанд, дар бораи худ, кишвар ва урфу одаташон навишта меистанд. Дирӯз дӯстам Элиза дар бораи Ватани худ – Британияи Кабир, ифтихори англисҳо Биг Бен, дарёи Темза ва музейи Британия навишта гусел кардааст. Назар ба гуфти вай, дар музей оид ба таърихи мо экспонатҳо, дастхатҳои зиёде мавҷуд будаанд. Ман ҳам ба вай дар бораи Ёзбекистон ва тарзи зисти мо, урфу одатҳои кишварамон менависам.

– Эҳ, чӣ хел нағз, ман ҳам мехоҳам зудтар забон омӯхта, дӯстони зиёд пайдо кунам, – гуфт Сардор, чашмонаш дурахшида.



Биг Бен – яке аз обидаҳои меъмории таърихӣ дар пойтахти Британияи Кабир – Лондон.

Темза – дарёе, ки аз Лондон ҷорӣ мешавад.



1. Барои чӣ Сардор ба апааш Нигора ҳавас кард?
2. Ба фикри Шумо, барои бисёр шудани дӯст ба чиҳо аҳамият додан даркор?
3. Агар дар хориҷа дӯстатон мебуд, ба вай дар бораи чиҳо менавиштед?

АРЗИШҶОЕ, КИ АҶДОДИ МО ҚАДР МЕКАРДАНД



Дар расмҳо кадом арзишҳои миллии мо тасвир ёфтаанд? Кадом арзишҳои халқӣ моро медонед?

«Арзиш» (қадрият) мафҳуми маънояш хеле васеъ буда, чизҳои барои инсон ва инсоният арзиш (қадр) доштаро мефаҳмонад. Арзиш бойигарихӣ моддӣ ва маънавӣ, анъана ва урфу одатҳо, фазилатҳои мебошанд, ки аз тарафи инсонҳо дар давоми ҳазорсолаҳо қадр карда шуда, аз аҷдод ба авлод гузашта, нигоҳ дошта мешаванд. Бобокалону бобоҳои мо, хусусан, арзишҳои аз қабилӣ эҳтироми падару модар, ватанпарварӣ, сулҳ, озодӣ, маърифат, меҳру оқибат, саховат, меҳмондӯстиро эъзоз мекарданд.

Дар мо урфу одат, идҳо, маросим ва анъанакӯе мавҷуданд, ки ба дигар халқҳои ҷаҳон хос нестанд. Иди Наврӯз, ки аҷдоди мо асрҳо инҷониб ҷашн мегирифтанд, аз ҷумлаи чунин идҳо мебошад.

Наврӯз – иди бедоршавии табиат, некӣ, навшавӣ ва шукуфой мебошад. Дар қадим дар рӯзи иди Наврӯз инсонҳо беҳтарин одатҳои худро ба намоиш мегузоштанд, либосҳои шинам мепӯшиданд, таомҳои болаззат тайёр мекарданд. Имрӯзҳо ҳам, ин идро хеле васеъ қашн мегирем. Рӯзи Наврӯз дар дегҳо сумалак, ҳалим пухта шуда, шодию сурур ба авҷ мерасад. Дар баробари ҳамин, аз ҳоли беморон, одамони ба эътибор мӯҳтоҷ хабар гирифта мешавад.

Ҳашар – яке аз анъанаҳои нек мебошад, ки аз аҷдод ба авлод гузашта меояд. Одамон дар қадим бо роҳи ҳашар иморатҳо, кӯпрӯкҳо, мадраса ва масҷидҳо барпо мекарданд. Ин анъана то ба ҳозир давом меёбад.

Эҳтироми калонсолон, иззати хурдон ҳам арзиш ба ҳисоб меравад. Аёдати хешу табор, хабар гирифтани аз ҳоли беморон корҳои савоб мебошанд.

Дар байни арзишҳои миллии мо бозиҳои миллии қадимӣ аз қабилӣ бузқашӣ, гуштингирӣ ҳам ҳастанд, ки ба обӯтоби ҷисмонӣ ва маънавии инсон, мустаҳкам намудани ҳамдамӣ дар байни халқ хизмат мекунанд. Барои дар ин бозиҳо ғалаба кардан ҳалолӣ, мардӣ, ҷасурӣ ва ҷобукӣ талаб карда мешавад.

Арзишҳо – бойигарии халқ. Онҳоро қадр карда, ба авлодҳои оянда расонидан қарзи ҳар яки мо мебошад.



Ҳашар – калимаи арабӣ буда, маъноҳои «аксарият», «ҷамоа», «гурӯҳ»-ро мефаҳмонад. Аксарият шуда ягон корро иҷро кардан, арзиши аз некӣ ва меҳру мурувват бойро ҳашар меноманд.



Бузкашӣ – яке аз бозиҳои миллии оммавии қадими халқҳои Осиёи Миёна. Асосан, онро ба муносибати идҳои ҳосил, тӯй ва сайлҳо мегузаронданд.

ҲАШАР – ЗЕБИ БАШАР

(Ҳикояи Алишер)

Аҳли маҳаллаи мо хеле тифоқанд. Ҳаммаҳаллагони мо аз ҳоли одамони бекас, бемор хабар гирифтандро, ба мӯҳтоҷон дасти ёри дароз карданро қарзи худ медонанд. Агар касе хона сохтани ё тӯй кардани бошад, ҳама барои маслиҳат ҷамъ мешаванд, ҳар кас то қадри имкон ёрдам мерасонад.

Ба ман хусусан, ҳашарҳое, ки ҳар сол дар арафаи иди Истиқлол ва Наврӯз гузаронида мешаванд, маъқул аст. Он рӯз барвақт хеста, бо падарам ба маҳалла мебароем. Бо ҳаммаҳаллагон чун аъзои як оила ҳамҷиҳат, даст ба даст дода меҳнат мекунем: кӯча, ҷӯйбору захбурҳоро тоза карда, кӯчат мешинем, танаи дарахтонро сафед мекунем. Баъд дар идораи маҳалла ош дам карда мешавад. Аҳли маҳалла дар атрофи дастархон якдил мешавад. Ҳама хӯрданиҳои худро ба миён монда, бо аксарият баҳам мебинанд.

Ҳашар тадбири хеле дилнишин аст. Ҳар кас кӯшиш мекунад, ки ба он ҳисса гузорад. Баъди ҳашар сариштагии кӯча ва хонадонамонро дида, руҳи мо кӯҳ барин бардошта мешавад.



1. Арзиш гуфта чиро мефаҳмед? Дар бораи арзишҳое, ки аҷдоди мо қадр мекарданд, нақл кунед.



2. Кадом бозиҳои миллии мо ба тарбияи мардӣ, ҳалолӣ, ҷасурӣ ва чобукӣ хизмат мекунад?
3. Ҳашар чист? Оё Шумо ҳам дар ҳашар иштирок кардаед?
4. Бо бобо, модаркалон ё падару модаратон дар мавзӯи арзишҳо сӯҳбат кунед. Дар Шумо кадом урфу одат ё анъанаҳо таассуроти калон гузоштааст? Барои чӣ?

ЎЗБЕКИСТОН – КИШВАРИ АЗ МЕРОСҶОИ МАДАНИ ВА МАЪНАВИ БОЙ



1. Дар расмҳо кадом намунаҳои мероси маданӣ-маънавии мо акс ёфтаанд?
2. Оё дар ҳудуди зисти Шумо ҳам обидаҳои қадимӣ ҳастанд? Дар бораи онҳо нақл кунед.

Мо – ҷавонони Ўзбекистон бо ёдгориҳои маданӣ ва маънавӣ, ки аз тарафи аҷдоди мо боқӣ гузошта шудаанд, ҳар чӣ қадар фахр кунем меарзад. Асарҳо, кашфиётҳои, ки онҳо офаридаанд, барои мо мероси маънавӣ ба ҳисоб меравад.

Зоте, ки дар таърих ба сифати бузургтарин ҳақим шинохта шудааст, бобокалони мо Абӯалӣ ибни Сино мебошад. Мутахассисони соҳаи тибби тамоми ҷаҳон, то ба имрӯз ба китоби бисёрчилдаи «Қонунҳои тиб», ки вай офаридааст, таъя мекунад. Калимаи медитсина ҳам маънои «мадади Сино»-ро мефаҳмонад.

Номи ҳамватани мо Имом Бухорӣ бошад, дар тамоми олами ислом бо эҳтиром ба забон гирифта мешавад. Вай ҳадисҳои аз ҳама боэътимодноро ҷамъ оварда, китоби «Ал-ҷомеъ ас-саҳеҳ»-ро тартиб дод. Ин китоб дар дини ислом пас аз «Қуръон» чун дастури муҳим хизмат мекунад.

Аз китобҳои Абӯрайҳон Берунӣ дар бораи давр ва одамони қадим маълумотҳои пурқиматро меҳонем.

Аҳмад Фарғонӣ бошад, ки дар Европа бо номи ал-Фраганус машҳур аст, бо кашфиётҳои худ ҷаҳонро ба ҳайрат гузошт. Вай асбобе ихтироъ намуд, ки сатҳи оби дарёи Нилро дар Миср чен мекард. Бо ин кашфиёти худ вай ҳаёти ҳазорон одамро аз обхезӣ нигоҳ дошт.

Мирзо Улуғбек дар Самарқанд расадхона барпо кунонида, илми ситораҳоро омӯхт. Дар асари вай «Зиҷи Кӯрагонӣ» ҷойи 1018 ситора дар фалак дақиқ нишон дода шудааст.

Номи аҷдоди бузурги мо ҳамеша барҳаёт аст. Дар Белгия ба хотираи Ибни Сино, дар Литва ба Мирзо Улуғбек, дар шаҳрҳои Москва, Токио ва Боку ба Алишер Навоӣ, дар пойтахти Миср –

шаҳри Қоҳира бошад ба Аҳмад Фарғонӣ ҳайкалҳои мӯхташам гузошта шудаанд.

Диёри мо аз обидаҳои таърихӣ ҳам бой аст. Аҳли ҷаҳон шаҳрҳои Самарқанд, Бухоро ва Херваро як бином гуфта орзу мекунанд. Обидаҳои меъморӣ, ки дар давраҳои гуногун бунёд шудаанд, аз чӣ қадар бузургвор будани таърихи мо далолат медиҳанд. Барои ҳамин, дар пештоқи бинои Оқсарой, ки худаш бунёд кунонидааст, Амир Темур нависонда буд: «Агар ба қудрати мо шубҳа кунед, ба биноҳои офаридаи мо назар андозед».

Дар моддаи 49-уми Конституцияи Республикаи Ўзбекистон қайд шудааст, ки ҳар як шаҳрванд бояд мероси таърихӣ, маънавӣ ва маданияти халқро эҳтиёт кунад ва нигоҳ дорад. Ин хел ёдгориҳо бойи гарии умумихалқӣ ба ҳисоб мераванд ва қасдан нест кардани онҳо ҷиноят мебошад.

Фаромӯш накардан лозим, ки чун гавҳараки чашм нигоҳ доштани мероси маънавӣ ва маданияти аз аҷдод боқӣ монда, ба авлоди оянда расонда додани онҳо, қарзи ҳар яки мо мебошад.



Супоришҳои зеринро дар дафтариатон иҷро кунед.

1. Султони илми тиббиёт - _____
2. _____ ҳадисҳоро ҷамъ оварда, тарғиб кардааст.
3. Аҳмад Фарғонӣ дар Европа бо номи _____ машҳур аст?
4. Мирзо Улуғбек дар шаҳри _____ барпо кунонид.



1. Аз аҷдоди бузурги мо кихоро медонед? Аз кадом ҷиҳатҳои онҳо ибрат гирем меарзад?
2. Дар кадом шаҳрҳои ҷаҳон ҳайкалҳои аҷдоди мо гузошта шудаанд?
3. Эҳтиёт намудан ва нигоҳ доштани мероси маънавӣ ва маданӣ гуфта, чиро мефаҳмед?
4. Дар бораи ҳаёт ва эҷодиёти яке аз аҷдоди бузурги мо маълумот ҷамъ кунед ва ба дафтаратон нависед.

ЗАБОНИ ДАВЛАТӢ



Алишер Навоӣ



«Забони давлатии Республикаи Ўзбекистон забони ўзбекӣ мебошад. Республикаи Ўзбекистон эҳтиром намудани забон, урфу одат ва анъанаҳои ҳамаи халқу миллатҳоро, ки дар ҳудуди он истиқомат мекунанд, таъмин менамояд, барои ривоҷи онҳо шароит меофарад».

Моддаи 4

Забони давлатӣ гуфта, забоне фаҳмида мешавад, ки дар ҳудуди ҳамин давлат воситаи асосии гуфтугӯ мебошад. Ҳамаи ҳуҷҷатҳои давлатӣ ба забони давлатӣ навишта мешавад, ҷамъомад, анҷуманҳо ба ҳамин забон бурда мешавад.

Ҳар як давлат нигоҳ доштани тозагии забони давлатӣ, бой гардонидани онро таъмин менамояд. Барои омӯзиши забони давлатӣ ҳукумат шарту шароитҳои зарурӣ фароҳам меорад.

Забони ўзбекӣ таърихи тўлонӣ ва бой дорад. Дар ривоҷи ин забон хизмати аҷдоди бузург ба монанди Маҳмуд Кошғарӣ, Юсуф Хос Ҳоҷиб, Аҳмад Югнакӣ, Алишер Навоӣ, Заҳириддин Муҳаммад Бобур калон мебошад. Хусусан, Алишер Навоӣ асари бузурге чун «Хамса» офарида, дар ташаккули забони адабии ўзбек ҳиссаи арзанда гузошт.

Қонуни Республикаи Ўзбекистон «Дар бораи забони давлатӣ» 21-уми октябри соли 1989 қабул карда шудааст. Барои ҳамин, ҳар сол 21-уми октябрро ба сифати Иди забон ҷашн мегирем.

Дар солҳои истиқлолият забони давлатӣ аз ҳар ҷиҳат бой шуд, ривоҷ ёфт. Номҳои таърихӣ баъзе шаҳр, ноҳия, деҳа ва маҳаллаҳо барқарор шуд. Номи кӯча, ташкилот ва муассисаҳо ба забони ўзбекӣ гуфта мешавад.

Эҳтирому эътибори кас ба забони модариаш, дар дуруст ва раван гуфтугӯ кардан, хушрӯй ва бо-саводона навиштан дар ин забон дида мешавад. Инсон ҳар қадаре, ки забони модариин худро хуб донад, ҳамон қадар аз бойигариҳои он баҳраманда мешавад.



Тамоми фазилатҳои нек ба қалби инсон аввало, бо аллаи модар, ҷозибай нотакрори забони модарӣ ҷой мегирад. Забони модарӣ – ин руҳи миллат мебошад.

Касе, ки забони модариашро чуқур медонад, таърихи Ватанаашро ҳам хуб медонад. Ба забон эътибор додан, тозагии онро нигоҳ доштан ва хушмуомила будан, зинати инсон мебошад.

Дар баробари ҳамин, барои ҷавонони имрӯза донишҷӯи забонҳои хориҷӣ хеле зарур аст. Дар китоби қадимӣ – «Авесто» аз забони тимсоли некӣ Аҳура Маздо чунин гуфта мешавад: «Шараф ба он фарзандони ман, ки Ватани худро ҳимоя карда метавонанд ва бисёр забонхоро медонанд».

Аҷдоди мо беҳуда «Забон донӣ – ҷаҳон донӣ» нагуфтаанд ва ҳатто инсонхоро, ки бисёр забон медонистанд қадр мекарданд.

ҲИКМАТҶО ДАР БОРАИ ЗАБОН

Забон дар даҳон, эй хирадманд, чист?
Калиди дари ганҷи соҳибҳунар.

Саъдӣ Шерозӣ

Сухани хуб – роҳати ҷон,
Сухани бад – наштари ҷон.

Мақоли халқ



1. Кадом мутафаккирро ба сифати асосгузори забони адабии ўзбек медонед?

- А) Заҳириддин Муҳаммад Бобур;
- Б) Алишер Навоӣ;
- В) Маҳмуд Кошғарӣ;
- Г) Юсуф Хос Ҳоҷиб.

2. Қонуни Республикаи Ўзбекистон «Дар бораи забони давлатӣ» кай қабул карда шудааст?

- А) 21-уми октябри соли 1989;
- Б) 1-уми сентябри соли 1991;
- В) 8-уми декабри соли 1992;
- Г) 2-юми марти соли 1992.



1. Забони давлатӣ гуфта, чиро мефаҳмед?

2. Аз китоби Ислом Каримов «Маънавияти воло – нерӯи мағлубнопазир» фикрҳоро дар бораи забони модарӣ ёфта хонед.

3. Дар солҳои истиқлол барои ривоҷи забони модарӣ кадом корҳо ба амал бароварда шудаанд?

4. Аз инсонҳои атрофатон сухангӯии кӣ ба Шумо маъқул аст? Ба фикри Шумо, оё худатон ба одоби забон риоя мекунад?

5. Ба мазмуни ҳикматҳо дар бораи забон эътибор диҳед ва дар хотир доред.

ОБИДАҲОИ ТАЪРИХӢ ВА ЁДГОРИҲОЕ, КИ СОЛҲОИ ИСТИҚЛОЛ БАРҚАРОР ШУДААНД



1. Дар расмҳои боло маҷмӯаи «Ҳазрати Имом» ва обидаи таърихии Шоҳи Зинда тасвир ёфтаанд.
2. Оё Шумо обидаҳои таърихӣ ва ёдгориҳоро зиёрат кардаед?
3. Ҳангоми дар он ҷойҳо будан, кадом эҳсосотро ҳис кардед?

Дар солҳои истиқлолият ба омӯзиши таърихи Ватани мо эътибори алоҳида дода шуд. Чунки, ба қавли Президенти мо «Миллате, ки таърихи худро намедонад, дирӯзи худро фаромӯш кардааст, оянда надорад». Ба туфайли истиқлолият бисёр обидаҳои таърихӣ, ёдгориҳои аз аҷод меросмонда барқарор карда шуданд. Ҷашнвораҳои аҷодони бузурги мо ҷашн гирифта шуда, ҷойҳои дафни онҳо обод гаштанд.

Яке аз аҷодони бузурги мо Баҳроуддин Нақшбанд инсонҳоро ба некӣ, меҳнати ҳалол ва хушахлоқӣ даъват мекард. Соли 1993 дар кишвари мо 675-солагии таваллуди ин аллома ҷашн гирифта шуд. Ҳозир мақбараи бо услуби миллӣ барқароршудаи ин инсонии бузург пур аз зиёратчиён аст.

Соли 1998 дар Самарқанд тантанаи 1225-солагии таваллуди Имом Бухорӣ баргузор гардид. Дар қишлоқи Хартанг маҷмӯаи ёдгории Имом Бухорӣ кушода шуд. Ҳамон сол 1200-солагии таваллуди ҷади мо Аҳмад Фарғонӣ ҳам, ки дар тараққиёти илму фани ҷаҳон ҳиссаи калон гузоштааст, ҷашн гирифта шуд. Дар шаҳри Фарғона боғи истироҳати ба номи Аҳмад Фарғонӣ кушода шуда, дар шаҳри Қува ҳайкали вай қад бардошт.

Ҳамчунин, дар солҳои истиқлолият 800-солагии таваллуди саркардаи ҷасур Ҷалолоддин Мангубердӣ, 1000-солагии достони «Алпомиш» ҷашн гирифта шуд. Дар Хоразм ҳайкали Ҷалолоддин Мангубердӣ, дар Тирмиз бошад муҷассамаи Алпомиш кушода шуд. Соли 2000 Дар Марғилон 910-солагии таваллуди ҳуқуқшиноси ислом Имом Бурҳониддин Марғинонӣ қайд карда шуд. Дар Марғилон маҷмӯаи ёдгорӣ бунёд ёфта, мақбараи рамзии аллома гузошта шуд.

Дар Урганч соли 2001 бахшида ба 2700-солагии китоби «Авесто» тантанаҳо шуданд. Ба ифтихори ҷашн, дар ин ҷо маҷмӯаи ёдгории ба номи «Авесто» қомат афрохт.

Ёдгориҳо, обидаҳои таърихии барқароршуда рамзи эҳтиром ба руҳи аҷдоди мо мебошад. Бо аҷдоди худ, ки ба равнақи маънавияти миллии мо ҳиссаи бебаҳо гузоштаанд, ҳар чӣ қадар фахр кунем меарзад.

Инро дар хотир доред!

«Авесто» – қадимтарин ёдгории хаттии халқҳои Шарқ, китоби муқаддаси зардуштиён.

«Алпомиш» – калонтарин ва қадимтарин достони халқҳои туркӣ. Дар он мардӣ, қаҳрамонӣ, инсонигарӣ, некӣ тараннум шудааст.



Юбилей – дар миқёси васеъ қашн гирифтани рӯзи таваллуди шахсони бузург ё худ санаҳои муборак.

Мақбара – калимаи арабӣ буда, маънои қабрро мефаҳмонад. Бино дар намуди иморат дар замонҳои қадим ба болои қабри шахсони машҳур, мутафаккирон сохта мешуд.



САЁҲАТ БА ПОЙТАҲТ

Пеш аз саршавии соли нави таҳсил падари Анварҷон ваъда дод:

– Агар дар давоми сол бо баҳои аъло хонед ва боодоб шавед, тобистон шумоёнро ба саёҳат мебарам.

Ин гапро шунида, Анварҷон ва хоҳараш Нодира аз таҳти дил ба хондан сар карданд. Чуноне падар ваъда карда буд, дар таътили тобистона онҳо ба шаҳри пойтахт – Тошканд, оилавӣ ба саёҳат баромаданд. Аввал дар майдони Мустақилӣ сайр карданд. Ба Анварҷон дар ин майдон Аркаи Некӣ хеле хуш омад, ба пойи Муҷассамаи Мустақилӣ ва Некӣ гул гузошт.

Онҳо маҷмӯаи ёдгории «Шаҳидлар хотираси» (Хотираи шаҳидон)-ро зиёрат карда, дар бораи аҷдоде, ки солҳои қатағон қурбон шудаанд, маълумоти зиёд гирифтанд.

Анварҷон ва Нодира маҷмӯаи Ҳазрати Имомро бо ҳавас ва ҳайрат тамошо карданд. Манораҳои осмонбӯс дар онҳо эҳсоси фахр ва ифтихорро бедор кард.

Бегоҳӣ дар Боғи миллии ба номи Алишер Навоӣ истироҳат карданд. Вақти ба меҳмонхона баргаштан

Анварчон аз падараш пурсид:

– Дадачон, Тошкандро тамошо карда шудем-мӣ?

Падараш ба вай ҷавоб дод:

– Не, писарам, дар пойтахт ҷойҳои сазовори диққат, ёдгориҳои таърихӣ ҳамин қадар бисёр, ки барои дида баромадани онҳо як ҳафта кам аст. Пагоҳ шумоёнро ба хиёбони Амир Темур, музейҳои давлатии таърихи Темуриён ва таърихи Ўзбекистон инчунин ба боғи ҳайвонот мебарам. Бегоҳ ба тамошои сирк меравем, маъқул-мӣ?

– Хеле хуб мешавад, – баробар ҷавоб доданд, Анварчон ва Нодира.

– Аз хотир набароред, ҳоло ба тамошои театр ҳам бояд равем. – гуфт модари онҳо.

Оилаи Анварчон дар Тошканд як ҳафта бо фароғат давр заданд. Вақти бозгашт аз саёҳат, Нодира:

– Саёҳат ба ман хеле хуш омад, дар ин бора ба дӯстонам нақл мекунам. Дадачон, соли оянда ба кадом шаҳр меравем? – гуфта пурсид.

– Насиб кунад, соли оянда ба Самарқанд ва Бухоро меравем. Барои тамошо кардани ин шаҳрҳо одамон аз кишварҳои хориҷӣ мебиёянд, чаро мо наравем? – гуфта ҷавоб дод, падараш.

– Раҳмат, дадачон. Мо ҳам ваъда медиҳем, ки бачаи боодоб, боақл шавем, – гуфтанд Анварчон ва Нодира.



1. Барои чӣ таърихи Ватан, мероси аҷдодро меомӯзем?
2. Кадом обидаҳоро медонед, ки дар солҳои истиқлолият барқарор шудаанд?
3. Дар бораи одоби зиёрат бо калонсолон сӯҳбат кунед.



4. Дар бораи зиёратгоҳҳои маҳалли зисти худ чиҳоро медонед?
5. Ҳикояи «Саёҳат ба пойтахт»-ро хонед. Оилаи Анварҷон кадом ҷойҳои пойтахтро тамошо карданд?

ТАҚРОР

Донишомӯзи азиз! Шумо дар давоми дарсҳои гузашта, дар бораи Модар-Ватани мо Ўзбекистон маълумотҳои бисёр гирифтед. Донистед, ки мамлакати мо сермиллат аст, дар он ҳамаи миллатҳо аҳлу тифоқ зиндагонӣ мекунанд. Дар баробари ҳамин, дарк кардед, ки сулҳу осоиштагӣ неъматӣ бебаҳо мебошад.

Диёри мо соҳиби таърихи қадима аст. Аз аҷдод ба мо мероси бойи маънавӣ ва маданӣ боқӣ мондааст. Чун гавҳараки чашм нигоҳ доштан, бой гардондан ва ба авлоди оянда расонда додани онҳо – қарзи ҳар яки мо мебошад.

Мазмун ва моҳияти дарсҳои гузаштаи мо дар порчаи зерин, аз китоби «Маънавияти воло – нерӯи мағлубнопазир»-и Ислоҳ Каримов ҳам акси худро ёфтааст: «Ба ҳамаи мо маълум, ки баробари худшиносӣ, наслу насаби худро чуқуртар дарк намудани инсон, дар қалби вай муҳаббат ба Ватан реша давонда, ба воя мерасад. Ин реша чӣ қадар чуқур бошад, муҳаббат ба зодгоҳ ҳам ҳамин қадар воло мешавад.

Албатта, ҳақон васеъ, дар дунё мамлакат бисёр, лекин Модар-Ватан, Ўзбекистони дар ин олам бетакрори мо, яққаю ягона. Ин диёри зебо, ин замини муқаддас фақат барои мо бахшида шудааст. Мехостам, ки ҳамин эҳсоси бузург, дар дили ҳар яки мо ҷой гирад ва ба мазмуни ҳаёти мо табдил ёбад.

Ҳақиқати таърих нишон медиҳад, ки фақат одаме ба корҳои бузург қодир мешавад, ки дар набзи вай ғурури миллӣ, ишқи Ватан ҷӯш мезанад».



1. Нигоҳ доштани сулҳ қарзи ҳар як инсон аст. Ба фикри Шумо, барои нигоҳ доштани сулҳ чӣ кардан лозим?
2. Дар бораи арзишҳои, ки халқи мо қадр мекунад, нақл кунед.
3. Дар солҳои истиқлолият дар боби барқарор намудани мероси маънавӣ ва маданӣ кадом корҳо ба амал бароварда шуданд?
4. Кадом инсон ба корҳои бузург қодир мешавад?
5. Дар бораи ягон шаҳри қадимӣ ё ёдгории таърихӣ маълумот ҷамъ кунед ва матн тартиб диҳед.

МЕРОСИ МИЛЛИИ МО – ФАҲРИ МО



1. Дар расмҳо кадом намудҳои санъати амалӣ тасвир ёфтаанд?
2. Агар Шумо имкон пайдо кунед, сохтани чиро ёд мегирифтед?

Дар замони хеле қадим одамон барои зиндагӣ ашёҳои зарур, барои шикор аслиҳа ва яроқ сохтано оҳишта-оҳишта ёд гирифтанд. Ин хел ашёҳо, ки дар шакл ва намуд аввалҳо хеле содда буданд, бо гузашти вақт такмил меёфтанд.

Инсон ҳамеша ба зебӣ саъй мекунад. Одами қадим ҳам, ки мехост асбоби сохтаи вай зебо бошад, онро бо нақшу нигор, гулу расмҳо оро дода, ба он шакл, ранг ва ҷилоҳои гуногун меод. Ҳамин

тавр, ашё ё чизҳои оддӣ ба дараҷаи асари санъат бардошта мешуданд.

Ашёҳои рӯзгор, зебу зинатҳо, аслиҳаву яроқ ва чизҳои гуногун, ки дар давоми кофтуковҳои археологӣ ёфт шудаанд, нишон медиҳанд, ки ҳунармандӣ дар ҳудуди кишвари мо аз давраи хеле қадим ривоч ёфтааст.

Ҳаминаш аҷоиб, ки дар ҳар як ҷой ё ҳудуд кадом як намуди ҳунармандӣ бештар ривоч ёфтааст. Ашёҳои истехсолшуда бо нақшу ороиши фақат барои ҳамин ҳудуд хос оро ёфтаанд. Масалан, аз рӯйи кадом намуди тоқӣ ё ҷома пӯшидани одам, аз ҷуҷо будани вайро доништан мумкин буд.

Дар гузашта, одамоне, ки ба як намуди ҳунар машғул будаанд, гурӯҳ-гурӯҳ шуда мезистанд. Барои ҳамин, дар шаҳрҳо маҳаллаҳои мисгарон, бофандагон, пӯстиндӯзон, панирпазон, заргарон, тоқидӯзон, танӯрсозон ба вучуд омада буданд.

Соҳибқирон Амир Темур ба ҳунармандон эҳтиром ва эътибори калон нишон медод. Вай аз мамлакатҳои дурдаст соҳибони касбҳои гуногун ва ҳунармандонро оварда, ба ривоҷи ҳунармандӣ дар кишвари мо ҳисса гузоштааст.

Марғилон бо атласу адрасҳои рангинкамон, Бухоро бо ашёҳои зардӯзӣ, Чуст бо тоқӣ ва корд, Риштон бо зарфҳои сафолӣ, Самарқанд бо нонвойҳо, Хева бо кандакориҳои ҷӯбӣ ва қолинбофӣ машҳур мебошанд.

Либосҳои миллии ўзбек бо зебогии худ дилҳоро шод мекунад. Матоҳои аз қабилҳои атлас, адрас, беқасаб бинобар аз риштаи табиӣ ва абрешим бофта шуданашон ба саломатӣ зарар надоранд.

Қадимтарин ва паҳншудатарин намуди ҳунармандӣ дар Ўзбекистон кулолгарӣ мебошад. Кӯза, лаган, пиёла, коса ва дигар ашёҳо, ки аз тарафи кулолони кишвари мо тайёр карда мешаванд, бо сифатнокӣ, ороиши худ фарқ карда меистанд. Ин хел ашёҳо ба воситаи корвонҳои савдо ба дигар мамлакатҳо ҳам бурда мешуданд.

Падару бобоёни мо дар соҳаи бинокорӣ ҳам, шӯҳрат ёфтаанд. Бино ва обидаҳое, ки онҳо барпо намудаанд, то ба имрӯз аҳли оламро ба ҳайрат овардаанд. Дар соҳаҳои гаҷкорӣ, наққошӣ, кандакорӣ дар чӯб комёбиҳои хеле калон ба даст дароварда шудааст. Миниатюра ва санъати хаттотӣ ҳам дар кишвари мо таърихи қадима доранд. Номҳои устоҳои санъат ба монанди Камолиддин Бехзод, Мирал Наққош дар тамоми ҷаҳон машҳур мебошанд.

Имрӯзҳо дар мамлақати мо ба ривоҷи ҳунармандии халқ ва санъати амалӣ эътибори алоҳида дода мешавад. Дар музейи давлатии санъати амалӣ, дар пойтахти мо, бештар аз 50 намуди санъати амалии халқ ба намоиш гузошта мешаванд.



Миниатюра – як навъи санъати амалӣ. Асарҳои хурди санъати тасвирӣ, ки хеле нозук кор карда шудааст.

Хаттотӣ – санъати хушрӯй навиштан, хушхаттӣ.

Кофтукови археологӣ – ҷустуҷӯҳои илмӣ, ки дар ҷойҳои таърихӣ ба амал бароварда мешаванд.

НАВОЙ ВА МУСАВВИР

Алишер Навоӣ либосҳои худро иваз карда, ба кулбаи як мусаввири фақир меояд ва тақ-тақи дарвоза мекунад. Ҷавоби «лаббай»-ро шунида, иҷозат пурсида, ба дохил мебарояд. Дар дохили кулба аз тасвири шоҳ, яъне Ҳусайн Бойқаро дида, бештар тасвири худро мебинад. Дар ҳайрат монда, аз мусаввир мепурсад:

– Ин тасвирҳои кӣ?

Мусаввир бо тавозӯӣ ҷавоб медиҳад:

– Тасвирҳои падари ҳунармандон, ҷаноби Алишер Навоӣ ва ман ҳозир дар ҳузури он кас ҳастам.

Навоӣ мегӯяд:

– Барои чӣ то ин вақт ба ҳузури ман наомадӣ?


Мусаввир ҷавоб медиҳад:

– Агар мерафтам, тӯҳфаҳо инъом мекардед. Дар он ҳол ман асарҳои худро фақат ба Шумо фурӯхтагӣ мешудам. Ҳол он, ки ба тасвирҳои Шумо харидорон зиёданд. Ман аз марҳамати Шумо дида, бо меҳнат ва ҳунари худ рӯз гузарониданро маъқул донидам.


Баъди ин суҳанҳо, Алишер Навоӣ мусаввири ғарибро ба ҳомигии худ гирифт. Ин ҷавон, ки дар оянда чун мусаввири барҷастаи Шарқ шинохта шуд, Камолиддин Беҳзод буд.




Аз тарафи кӣ офарида шудани ашӯҳои санъати амалиро ёбед ва ба дафтаратон нависед.



- 1) мусаввир;
- 2) заргар;
- 3) дўзанда;
- 4) чевар;
- 5) кулол;
- 6) наққош;
- 7) ҳайкалтарош.



- 
1. Дар мамлакати мо кадом намудҳои ҳунармандӣ ривоҷ ёфтаанд?
 2. Кадом навъҳои либосҳои миллии моро ме-донед. Онҳоро номбар кунед.
 3. Барои чӣ мусаввири ҷавон ба ҳузури Навоӣ нарафта буд?
 4. Бо меҳнати ҳалоли худ рӯз гузаронидан гуфта чиро мефаҳмед?

ИДҲОИ УМУМИХАЛҚӢ ДАР КИШВАРИ МО. АНЪАНАҲОИ ОИЛАВӢ




1- уми январ

Иди Соли Нав



8-уми март

Рӯзи занону духтарон



21-уми март

Иди умумихалқии Наврӯз



9-уми май

Рӯзи Хотира ва
гиромидошт



1-уми сентябр

Иди Истиқлолият



1-уми октябр

Рӯзи муаллимон ва
мураббиён



8-уми декабр

Рӯзи Конституция



Иди Рӯза, Иди Қурбон

Идҳо дар ҳаёти инсон мавқеи муҳим доранд. Дар чунин рӯзҳо одамон ба ҳамдигар меҳру оқибат зоҳир мекунанд, риштаҳои дӯстӣ мепайванданд, дар атрофи мақсад ва ғояҳои нек муттаҳид мешаванд.

Ҳар як халқ ид ва маросимҳое дорад, ки онро ба таври хос ҷашн мегирад. Халқи мо идҳои Соли Нав, Наврӯз, Истиқлолият, Муаллимон ва мураббӣён, Бонувонро, Рӯзи Конституцияи Республикаи Ўзбекистонро бо тантана ва шодиёнаҳои бузург ҷашн мегиранд. Ғайр аз ин, дар мамлакати мо идҳои динии Рамазон ва Қурбон ҳам васеъ ҷашн гирифта мешаванд.

«Ид – рӯзи шодӣ ва хурсандии халқ мебошад», – гуфта буд яке аз аҷдоди бузурги мо Маҳмуд Кошғарӣ.

Дар замонҳои хеле қадим одамон ба ҳар гуна муносибат маросимҳо мегузарониданд. Баъдтар онҳо ба идҳо табдил ёфтанд.

Масалан, иди Наврӯз дар рӯзи баробарии шабонарӯзи баҳорӣ, яъне баробар шудани дарозии шаб ва рӯз, дар айни бедории табиат ҷашн гирифта мешуд. Дар замонҳои қадим инсон дар назди табиат очиз буд. Дар замонҳои қадим, барои одамон дар зимиғона қаратун ёфтани сарпаноҳи гарм, хӯрокворӣ мушкил буд. Барои ҳамин, омадани баҳор, гарм шудани рӯзҳо барои онҳо аҳамияти калон дошт ва он рӯзро ид мекарданд. Рӯзи ид ҷангу ҷадалҳо боздошта шуда, қарриҳо оштии мешуданд, гуноҳҳои айбдорон бахшида мешуданд.

Дар халқҳои мо анъана ва маросимҳои оилавӣ ҳам ҳастанд, ки аз авлод ба авлод мегузаранд. Дар бисёр оилаҳо ҷашн гирифтани рӯзҳои барои оила муҳим ба анъана даромадааст. Дар баъзе хонадонҳо бошад, ба таври оилавӣ китоб мехонанд, ба варзиш машғул мешаванд. Офаридани боғ ё ба кадом як

касбу ҳунар якҷоя машғул шудани падару модар ва фарзандон анъанаи хоси оилаҳои ўзбек мебошад. Чунин анъана барои мустақамӣ, ҳамҷиҳати оила хизмат мекунад.



СУРУДИ НАВРҶЗӢ

Асад Гулзода

Бо навои булбулон, боз иди Наврӯз омадаст,
Дар тамошои ҷаҳон, боз иди Наврӯз омадаст.
Шуст ғубори қалби моро оби борони баҳор,
То кунад олам ҷавон, боз иди Наврӯз омадаст.

Зеби осмон гаштааст, чун ҷилваи рангинкамон,
Дар тани озурда ҷон, боз иди Наврӯз омадаст.
Манзили мову шумо, гӯё ки меҳмонхона аст,
Хона пур аз ёру дӯстон, боз иди Наврӯз омадаст.



1. Дар Ўзбекистон кадом идҳо ҷашн гирифта мешаванд?
2. Ба Шумо кадом ид бештар маъқул аст? Барои чӣ?
3. Кадом ид тимсоли некӣ, меҳру оқибат, саховат аст? Ҷавобҳоятонро шарҳ диҳед.
4. Дар оилаи Шумо чӣ хел анъана ҳаст? Дар ин бора ба дӯстони худ нақл кунед.
5. Дар ид ва маросимҳо инсон чӣ хел рафтор мекунад?

МАВҶЕИ МУСИҚӢ ДАР ҲАӢТИ ИНСОН



Ғолибони озмонҳои байналхалқии мусиқӣ

Муҳаббат ба мусиқӣ ва суруд дар қалби инсон бо аллаи модар ҷой мегирад. Кӯдак зери таъсири аллаи модар таскин меёбад, осуда мешавад.

Мусиқии хуб ба руҳияти инсон таъсири мусбӣ расонида, эҳсосоти вайро тарбия мекунад, табъи болида мебахшад. Оҳангҳои мусиқӣ инсонро ба андеша, ба некӣ даъват мекунад. Алишер Навоӣ менависад: «Иҷрои форами созандаи фаҳму фаросатдор ҳатто одами сангдилро ҳам нарму мафтун мекунад».

Дар Ўзбекистон санъати мусиқӣ аз замони хеле қадим ривоҷ ёфтааст. Ёфт шудани асбоби най дар қишлоқи Мӯминободи наздикии Самарқанд, ки 3 ҳазору 300 сол пеш аз устухон сохта шудааст, исботи ин фикр мебошад. Дар замони худ Амир Темур, Алишер Навоӣ, Заҳириддин Муҳаммад Бобур ба созандагон ва хонандагон ҳомӣ будаанд, дар асарҳои худ дар бораи мусиқӣ фикрҳои шавқовар навиштаанд.

Мусиқӣ ба инсон таъсир карда, ўро сари мақсадҳои наҷиб ҳидоят мекунад. Вақти шунидани гимни давлатӣ, қалби мо пур аз ифтихор мешавад. Ҳангоми дар майдонҳои ҷаҳон ғолиб шудани варзишгарони мо ҳам байрақи Ўзбекистон бардошта шуда, гимни мо садо медиҳад.

Намояндагони санъати мусиқии ўзбек ва ҷаҳон



Юнус Раҷабӣ



Мухтор Ашрафӣ



Мутал Бурҳонов



Иоганн
Себастьян Бах



Волфганг
Амадей Мотсарт



Людвиг
ван Бетховен

Дар замонҳои қадим пеш аз ҷанг нағора, карнай ва сурнайҳо навохта шуда, руҳияи ҷанговарон бардошта мешуд. Оҳанги мусиқӣ дар қалби онҳо муҳаббатро ба Модар-Ватан ба ҷӯш меовард.

Рӯзи аз ҳама шодибахши ҳаёти инсон – тӯй ҳам бо оҳангу суруд пурфайз аст. Дар ин рӯз одамон суруд хонда, рақс карда, дарду ғамро пушти сар мекунанд.

Оҳангу сурудҳое, ки дар идҳои умумихалқӣ иҷро мешаванд, халқро ба яқдилӣ даъват мекунанд.

Тӯйу тантанаҳо, ид ва тадбирҳои дилкушо бо садои асбобҳои миллии мусиқӣ боз ҳам шавқовартар мешаванд. Оҳангҳое, ки ба воситаи асбобҳои мил-

лии мусиқӣ – доира, чанг, дутор, танбӯр, рубоб, ғижак, най, карнай, сурнай тараннум мегарданд, ба қаъри дили инсон рафта мерасанд.

Оҳангҳои фораме, ки аз асбобҳои мусиқии халқҳои ҷаҳон ба монанди пианино, орган, скрипка, аккордеон, виолончел, флейта, кларнет садо медиҳанд, ҳамчунин ба руҳияти инсон ором бахшида, қалбҳои бо зебӣ ошно мекунад.

Дар мамлақати мо барои ривож додани санъати мусиқӣ озмоишҳои гуногун, анҷуманҳои мусиқӣ гузаронида мешаванд. Озмоиши «Ниҳол», фестивали байналхалқии мусиқии «Шарқ тароналари» аз ҳамин ҷумла мебошанд. Инчунин, мактабҳои бачагонаи мусиқӣ ва санъат таъмир карда шуда, бо асбоб ва ҷиҳозҳои мусиқӣ таъмин карда мешаванд.



Чистонҳоро ёбед.

Кулӯла мисли кулча,
Гирдогирди он гулча.
Дамбур-думбур мезанам,
Овоза шуд дар кӯча.

Дӯлчаи ман аз чӯб аст,
Торчаҳояш мехкӯб аст.
Нохун ба тораиш занам,
Аз овозаш маст шавам.

Чӯбчаи ман сеҳрнок аст,
Дарунакаш ковок аст.



1. Дар ҳудуди Ўзбекистон санъати мусиқӣ аз кай ривож ёфтааст?
2. Мусиқии форам ба инсон чӣ хел таъсир мерасонад?
3. Аз асбобҳои мусиқии халқҳои ҷаҳон кадомҳоро медонед? Оё оҳангҳоро бо иштироки онҳо шунидаед?



4. Бо ёри падару модаратон номҳои мусиқии миллии ўзбекро ба дафтарадон нависед.

ХУСУСИЯТИ БА ХУД ХОСИ САЊАТИ СУРУДХОНЌ ДАР ХУДУДХОИ МАМЛАКАТИ МО



«Агар гўши инсон ба оҳангҳои сабук, гўшхарош омўхта гардад, рафта-рафта диди бадеӣ, маданияти мусиқии вай паст шуда, аз тарафи мафҳумҳои сохта тасарруф кардани олами маънавии ў осон мешавад».

Дар диёри мо санъати сурудхонӣ таърихи дуру дароз дорад. Одамони қадим дар ҷараёни меҳнат ба намуди кори худ мувофиқ карда, сурудҳо офарида месароиданд. Ба ҳамин восита онҳо ба худ мадади руҳӣ медоданд, таъби худро мебардоштанд. Қадимтарин сурудҳо дар асари «Девону луғотит-турк»-и Маҳмуд Кошғарӣ оварда шудаанд. Дар қадим сурудҳо дар забони аҷдоди ўзбекон «ир» ё «ҷир» номида мешуданд.

Падару бобоёни мо алла, улан, лапар, ёр-ёр, терма, бадеҳаҳоро дўст медоштанд, бо завқ гўш мекарданд. Бахшиҳо бошанд дostonҳои «Алпомиш», «Гўрўғли»-ро дар тўй ё маросимҳо бо кўбис ё дўмбра аз ёд иҷро мекарданд. Баъзе сурудҳо дар ҳамоҳангӣ бо доира, дутор ё танбўр сароида мешуданд.

Суруд ё мусиқии хуб руҳияти инсонро болида мекунад, асабро ором намуда, хотираро мус-

таҳкам мегардонад. Барои ҳамин, Ибни Сино баъзе касалиҳоро бо ёрии мусиқӣ табобат мекард. Сурудҳо дар мавзӯҳои Ватан ва ватанпарварӣ бошанд, инсонро ба вачд мебиёранд, сӯи мақсадҳои олий ҳидоят мекунанд, ба хизмат барои равнақи кишвар даъват менамоянд.

Дар ҳар як ҳудуди Ўзбекистон санъати суруд ба тарзи ба худ хос ривоҷ ёфтааст. Сурудҳое, ки дар воҳаи Хоразм офарида шудаанд, бо шӯҳӣ, завқбахшии худ фарқ мекунанд. Агар «Лазги» иҷро шавад, ҳар кас ба рақс мебарояд. Дар водии Фарғона бошад, суруд ва оҳангҳои «Омон ёр», «Тановар» урф шудаанд. Барои сароидани сурудҳои калон, ки бо ёрии тақсимча иҷро мешаванд, овози пурқувват ва иқтидори алоҳида талаб карда мешавад. Дар кишвари мо рангоранг будани сурудхонӣ ва мусиқӣ аз санъати бойи халқи ўзбек далолат медиҳад. Дар мамлакатҳои хориҷӣ ба оҳанг, суруд ва рақсҳои миллии ўзбек шавқ хеле баланд аст.

Дар ривоҷ ёфтани санъати мусиқӣ ва суруди ўзбек хизмати бастакор ва композиторон ба монанди Юнус Раҷабӣ, Тухтасин Ҷалилов, Ғаниҷон Тошматов, Мутал Бурҳонов, Сулаймон Юдаков, Аваз Мансуров, Дилором Омонуллаева калон аст.

Имрӯзҳо оҳанг ва сурудҳои иборат аз шавқун ва доду фарёд ҳам пайдо шуда истодаанд. Онҳо ба инсон, хусусан, ба маънавияти ҷавонон таъсири манфӣ мерасонанд, ба саломатӣ зарарноканд. Мутахассисон исбот намудаанд, ки аз гӯш кардани ин хел мусиқӣҳо хотираи бачагон суст шуда, зехни онҳо оҳишта-оҳишта кунд мешавад.

Дар кӯчаҳо бисёр вақт ҷавононро дучор омадан мумкин аст, ки бо ёрии гӯшиҳо мусиқӣ мешунаванд. Ин одати хеле бад буда, ҳушёриро заиф карда, бемориҳои асабро ба вучуд меорад. Ҳамчунин, дар кӯчаҳои сермошин ба вазъиятҳои нохуш, садамаҳои автомобилӣ оварданаш мумкин.

Гӯш кардани мусиқӣ низ одоби инсонро муайян мекунад.

СЕҲРИ ОҲАНГ

Мутафаккири бузурги Шарқ Абӯнаслр Форобӣ ҳам ба ривочи илми мусиқӣ ҳиссаи калон гузоштааст. Як рӯз вай ба ҳузури амири Димишқ Сайфуддавла меояд. Амир мутрибу машшоқонро даъват менамояд. Машшоқон ҳар оҳангеро, ки иҷро кунанд, Абӯнаслр хатои онҳоро гуфта медиҳад. Инро дида, амир:

– Аз санъати мусиқӣ ҳам хабар доред? – гуфта мепурсад.

– Ҳа, – мегӯяд, Абӯнаслр ва тӯрбаи худро кушода, якчанд чӯбча мебарорад.

Чӯбчаҳоро ба ҳам баста, ба навохтан сар мекунад, ки нишастагон худро дошта натавониста меканданд. Баъд олим ҳамон чӯбҳоро дигар хел ба ҳам баста менавозад, ки ҳозирон ба гиря сар мекунанд. Олим чӯбҳоро боз дар шакли дигар пайваста менавозад, ки аз амир сар карда то дарвозабон ҳама ба хоб фурӯ мераванд. Абӯнаслр бошад аз фурсат истифода бурда, аз дарбор баромада меравад.

Аз рӯйи ривоятҳо «конун» ном асбоби мусиқиро Абӯнаслр Форобӣ ихтироъ карда будааст.



Мутрибу машшоқон – навозанда ва созандаҳо.

Конун (чанг) – асбоби мусиқии тордор, ки дар байни халқҳои Шарқ васеъ паҳн шудааст.



1. Суруд ва мусиқии хуб ба инсон чӣ хел таъсир мерасонад?
2. Шумо кадом сурудҳоро дӯст медоред?
3. Матни «Сеҳри оҳанг»-ро бодикқат хонед. Барои чӣ оҳангҳои дар як асбоб иҷрошуда ба инсон ҳар хел таъсир мекунад?
4. Дар бораи одоби шунидани суруд ва мусиқӣ фикратонро гӯед.

КОНСТИТУТСИЯ – ПОЙДЕВОРИ БАХТИ МО

Конститутсия қонуни асосӣ мебошад, ки сохти иҷтимоӣ ва сиёсии давлат, ташкил намудан ва фаъолияти органҳои давлат, инчунин ҳуқуқ ва ўҳдадорихои шаҳрвандонро муқаррар менамояд. Мухтасар гӯем, Конститутсия ҳуҷҷате аст, ки ҳаёти моро аз ҷиҳати ҳуқуқӣ ба тартиб меандозад.

Конститутсияи Республикаи Ўзбекистон 8-уми декабри соли 1992 қабул карда шудааст. Он аз 6 фасл, 26 боб ва 128 модда иборат аст.

Ҳуқуқ ва озодиҳои шаҳрвандон, аз ҷумла, бачагон дар фасли дуюми Конститутсия қайд шудааст.



Конститутсия – аз калимаи лотинии «konstitutio» – сохт, тартиб гирифта шуда, маъноҳои муқаррар мекунам, тасдиқ менамоямро мефаҳмонад.

Дар Конститутсия ҳуқуқи дониш гирифтани бачагон ҳам кафолат дода шудааст. Дар моддаи 41-ум гуфта мешавад, ки «Ҳар кас ба дониш гирифтани ҳуқуқ дорад. Гирифтани таълими бепули умумӣ аз тарафи давлат кафолат дода мешавад. Корҳои мактаб зери назорати давлат мебошад».

Давлати мо барои дониши чуқур гирифтани насли ҷавон ҳамеша ғамхорӣ мекунад. Инро дар мисоли мактабҳои замонавӣ, ки солҳои охир сохта ё таъмир карда мешаванд, дидан мумкин. Имрӯз масканҳои, ки мо таълим мегирем, аз ҳар ҷиҳат шинам ва равшан буда, бо ҳамаи ҷиҳозҳои таълимӣ ва компютерҳо таъмин карда шудаанд.

Конститутсияи мо қонуни инсонпарвар ва адолатпарвар мебошад. Дар он манфиати одамоне ҳам пурра кафолат дода мешавад, ки ҳуқуқҳои худро ҳимоя карда наметавонанд. Дар моддаи 45-ум навишта шудааст, ки «Ҳуқуқи ноболиғон, ба кор ношоҷмон ва пирони бепарастор зери ҳимояи давлат мебошад».

8-уми январи соли 2008 Қонуни Республикаи Ўзбекистон «Дар бораи кафолати ҳуқуқҳои кӯдак» қабул карда шуд. Дар ин қонун ҳам ҳуқуқҳои бачагон пурра кафолат дода шудааст.

ХУШБАХТАМ

Абдуҷалил Воситзода

Чӣ хушбахтам! Ба мактаб хурраму дилшод мехонам,
Чу булбул дар гулистони Ватан озод мехонам.
Ватан додаст бар мо бахти хубу рӯзгори хуш,
Сабақҳои Ватанро карда ман аз ёд мехонам.

Дил аз меҳри Ватан шод асту ў пурнур мебошад,
Дар оғӯши сафобахшаш баистеъдод мехонам.
Чу бар ман додаст ў зиндагони гувороро,
Суруди нав ба навро карда ман эҷод мехонам.



1. Калимаи Конституция кадом маъноро мефаҳмонад?
2. Конституцияи Республикаи Ўзбекистон кай қабул карда шудааст?
3. Шумо, аз кадом ҳуқуқҳои дар Конституция муқарраршудаи худ истифода бурда истодаед?
4. Дар бораи шароитҳое, ки имрӯз дар кишвари мо барои хушбахт шудан, дониш гирифтани бачагон фароҳам оварда шудааст, нақл кунед.

ҲУҚУҚ ВА ЎҲДАДОРИҲОИ МО. МАФҲУМҲОИ ҚОНУНУ ҚОИДА ВА ТАРТИБ

Ҳамаи шаҳрвандони Республикаи Ўзбекистон дар назди қонун баробар мебошанд. Ҳар яки мо ҳангоми истифода бурдан аз ҳуқуқ ва озодиҳои худ ба ҳуқуқ ва озодиҳои дигар шахс, манфиати давлат ва ҷамъият бояд зарар нарасонем. Масалан, ҳар як шаҳрванд ҳуқуқ дорад, ки истироҳат кунад. Вақте, ки ҳама истироҳат мекунанд, доду фиғон бардоштан, бо овози баланд мусиқӣ гӯш кардан – ин вайрон кардани ҳуқуқи дигарон ба истироҳат аст.

Шаҳрвандони Республикаи Ўзбекистон ҳуқуқи зиндагӣ кардан, аз як ҷой ба ҷойи дигар кӯчидан, озод фикр кардан, сухан гуфтан ва ба дини дилхоҳ

этиқод кардан доранд. Дар диёри мо ҳуқуқи истифода аз ёри тиббӣ, таълими бепули шаҳрвандон бо қонун муқаррар карда шудааст.



Дар расмҳо, бачаҳо аз кадом ҳуқуқҳои худ истифода мебаранд?

Ҳар яки мо баробари истифода аз ҳуқуқ ва озодиҳо, қарз ва ўҳдадориҳои худро ҳам бояд донем. Дар боби 11-уми Конституция ўҳдадориҳои шаҳрвандон баён карда шудааст. Дар он қайд карда мешавад, ки ҳар як инсон маҷбур аст ҳуқуқ, озодӣ ва қадру қимати дигаронро эҳтиром кунад.

Эҳтиёт намудани ёдгориҳои таърихӣ, маънавӣ ва маданияи халқ қарзи ҳар як шаҳрванди Ўзбекистон мебошад. Инчунин, муҳити атрофро бояд аз

ифлосшавӣ нигоҳ дорем, ба табиат эҳтиёткорона муносибат кунем.

Ҳисса гузоштан ба ҳимояи Модар-Ватан, таъмини сулҳу осоиштагӣ вазифа ва қарзи пуршарафи ҳар яки мо мебошад.

Дар олам ҳама чиз дар асоси тартиб бунёд шудааст. Масалан, ҳаракати мошинҳоро дар кӯчаи калон пеши назар биёред. Роҳ ба ду қисм ҷудо карда шудааст ва ҳаракати мошинҳо дар самти худ қатъиян муқаррар карда шудааст. Агар мошинҳо бетартиб ҳаракат кунанд, фалокат содир мешавад. Ҷамъият ҳам дар асоси ҳамин хел тартибу қоида зиндагӣ мекунад, ривоҷ меёбад. Дар ҷое, ки тартиб набошад, дар он ҷо вайронӣ, нооромӣ мешавад. Ҳамин тавр ки бошад, барои ба тартиб андохтани муносибатҳои байни одамон ҳам қонуну қоидаҳои мустаҳкам даркор аст. Аз ин ҷиҳат Конститутутсияро маҷмӯи қоидаҳои доништан мумкин, ки ҷамъиятро ба тартиб андохта меистад.

Ҳуқуқ ва озодиҳои шаҳрвандони Ўзбекистон	Ўҳдадорҳои шаҳрвандони Ўзбекистон
Меҳнат кардан, озодона касб интиҳоб кардан	Риоя намудани Конститутутсия ва қонунҳо
Истироҳат намудан	Эҳтиром намудани дигарон
Озодона фикр кардан, суҳан гуфтан, эътиқод намудан	Нигоҳ доштани мероси таърихӣ, маънавӣ ва маданӣ
Бепул таълим гирифтани	Эҳтиёткорона муносибат кардан ба муҳити атроф
Аз хизмати тиббӣ истифода бурдан	Ҳимоя кардани Модар-Ватан, хизмати ҳарбиरो гузаштан



1. Шаҳрвандони Республикаи Ўзбекистон соҳиби кадом ҳуқуқ ва озодиҳо мебошанд?
2. Ўҳдадориҳои шаҳрвандони Республикаи Ўзбекистон аз чиҳо иборат аст?
3. Тартиб чист? Дар ҷое, ки тартибу интизом набошад, чӣ хел вазъият ба вуҷуд меояд?
4. Ба фикри Шумо барои эҳтиёт кардани табиат ва муҳити атроф чӣ кор кардан лозим?

МО ШАҲРВАНДОНИ ЎЗБЕКИСТОНЕМ



Мо шаҳрвандони давлати Ўзбекистон мебошем. Шаҳрванд гуфта, инсонҳоеро меноманд, ки дар ҳудуди давлати муайян муқим зиндагонӣ мекунанд. Ҳар як давлат шаҳрвандони худро ҳимоя мекунад, барои зиндагонии озодонаи онҳо, илмомӯзӣ ва меҳнати онҳо шароит фароҳам меорад.

Давлат аз ташкилотҳои иборат мебошад, ки дар ҳудуди калон ҳаётро дуруст ташкил намуда, ба тартиб меандозанд ва идора мекунанд. Ин ташкилотҳо бо номи умумӣ ҳокимияти давлатӣ гуфта мешаванд.

Дар рӯи Замин давлатҳо аз қадим мавҷуданд. Ҳар як давлат тартиби идоракунии худро дорад.

Олий Маҷлиси Республикаи Ўзбекистон **ҳокимияти қонунбарориро** ба амал мебарорад. Қонунҳо хоҳишу иродаи одамонро ба инobat гирифта аз тарафи депутатҳо тайёр карда мешаванд. Падару модарони мо ҳам саҳарии барвақт хеста, «Ба интихобот рафта мебиёем» гӯянд, ана ҳамин депутатҳоро интихоб карда мебиёянд. Депутатҳо вакилони бовариноки халқ мебошанд.

Бо қорӣ намудани қонун ва қоидаҳои қабулшуда ба ҳаёти ҳаррӯза **ҳокимияти иҷроия** машғул мешавад.

Ҳокимияти суд дар асоси қонун суди одилонро ба амал мебарорад. Ҳимояи ҳаққу ҳуқуқи инсонҳо ҳам вазифаи ҳокимияти суд мебошад.

Ҳамин тавр, ҳокимияти давлатӣ ҳамаи ҳаёти ҷамъиятро ба тартиб меандозад ва назорат мекунад. Ба кори идораи давлат Президент раҳбарӣ мекунад. Президент сарвари давлат мебошад.

Дар Ӯзбекистон идоракунии давлат бо назардошти манфиати халқ ба амал бароварда мешавад.



1. Давлат гуфта чиро мефаҳмед?
2. Ҳокимияти қонунбарор кадом вазифаро иҷро мекунад?
3. Ҳокимияти иҷроия кадом вазифаҳоро ба амал мебарорад?
4. Вазифаи ҳокимияти суд аз чӣ иборат аст?

БАРОИ ХОНИШИ МУСТАҚИЛОНА

МОДАРОН ГАҲВОРА ЧУНБОНАНД

Дар олам барои кӯдак ҷойи аз ҳама беҳавотир ва оромбахш гаҳвора мебошад. Дар баробари ҳамин, гаҳвора намунаи зебои санъати амалии халқ ба ҳисоб меравад. Онро усто-дуредгарони моҳиру гулдаст месозанд.

Гаҳвора аз чӯби дарахтҳои бед ва тут, ки мустаҳкам ва барои саломатӣ фойданокинд сохта мешавад. Устоҳо ба чӯбҳои гаҳвора нақшҳои гуногун мекашанд, бо рангҳои гуногун ҷило медиҳанд. Он чашми кӯдакро шод мекунад, худаширо ором намуда ба ҳис кардани зебоӣ меомӯзад.

Аз сабаби он, ки чӯби дарахтҳои бед ва тут хеле мустаҳкам аст, суфта кардан, нақш додан, шакл додани он кори осон нест. Барои бо маҳорати баланд ба иҷро расонидани ҳамин корҳои мураккаб, ба меҳнати устоҳои санъати амалӣ таҳсинҳо гӯем меарзад.

Гаҳвораи пурнақшу нигорро, ки аз дасти устоҳо мебарояд, бибиҷон ва модарони мо оро медиҳанд. Барои гаҳвора кӯрпачаҳо, дастбанд, болиштча ва рӯйпӯшҳо медӯзанд.

Модарон гаҳвора ҷунбонида барои фарзанд алла меғӯянд. Дар алла онҳо ба воя расидан, дар оянда инсонии хуб шудани фарзанди худро тараннум карда, нектарин ниятҳоро ифода мекунанд.

Дар халқи мо ба муносибати ба дунё омадани кӯдак дар оила гаҳворатӯӣ мекунанд. Модаркалонии кӯдак бо нияти солиму сиҳат ба воя расондани наберааш гаҳвораи хушрӯӣ ороёфта мебиёрад. Ҳамон рӯз, ҳама ба кӯдак ва падару модари вай ниятҳои нек орзу менамоянд, бачаҳо шодиву бозӣ мекунанд.



1. Дар хонаи Шумо кадом намунаи санъати амалӣ ҳаст?
2. Алла ба кӯдак чӣ хел таъсир мерасонад?
3. Дар бораи маросими гаҳворатӯӣ нақл кунед. Оё Шумо ҳам дар ин хел тӯӣ иштирок кардаед? Таассуротҳои худро ҳикоя кунед.
4. Ҳангоми омӯхтани Конституцияи мо Шумо кадом ҳуқуқ ва ўҳдадорихои худро дониста гирифтаед?
5. Дар Ўзбекистон идоракунии давлат ба кадом тарз ба амал бароварда мешавад?
6. Шумо дар кадом тадбирҳои мактаб иштирок кардаед? Кадом ҷиҳатҳои тадбир ба Шумо маъқул шуд?

БА ОСУДАГИИ ДИЁР ҲАМАИ МО МАСЪУЛЕМ



Дар ҳоли ҷавоб додан ба ин савол, фикрро давом диҳед.

Барои чӣ бояд сулҳро нигоҳ дорем? Чунки

Сулҳ – неъматӣ бебаҳо аст. Дар ҷое, ки сулҳ ҳаст ривожёбӣ, пешравӣ мешавад. Ҳаёти фаровони мо, бачагии хушбахтонаи мо, дар мактабҳои замонавӣ таълим гирифтани мо, бо намуди шавқовари варзиш машғул шудани мо ба туфайли сулҳ мебошад.

Халқи ўзбек халқи сулҳпарвар аст. Чунки халқи мо қадри сулҳро хуб медонад. Падару бобоёни мо беҳуда нагуфтаанд, ки «Кишварат осуда бошад – ту осудай».

Даҳшати ҷанг, азобу уқубатҳои онро аз бобову момоҳои худ шунидаем, дар кинофилмҳо дидаем. Дар давраи Ҷанги Дуюми Ҷаҳон навҷавонон ва мардони коршоям ба ҷанг рафта буданд. Дар саҳроҳо, заводу фабрикаҳо меҳнати вазнин ба зим-

маи пиронсолон, занон ва бачагон афтида буд. Дар ҷанг миллионҳо одамон қурбон шуданд.

Ҳодисаҳои нохуш, ки имрӯзҳо дар баъзе мамлакатҳои ҷаҳон содир мешаванд, бояд ҳар яки моро ба ҳушёрӣ даъват кунад. Дар мамлакатҳои ноором ҳамсолони мо аз нон сер намешаванд, сару либосашон дарида, ҳатто барои зиндагӣ сарпаноҳ надоранд. Ҳаёти онҳо ҳамеша зери хавф аст. Бачаҳо ба ҷойи дар мактаб хондан, дар ғами сер кардани шикам ва ба саломат бурдани ҷони худ мебошанд. Чунин воқеаҳо ба мо ёдоварӣ карда меистад, ки бояд ба қадри ҳаёти ошошта расем.



Одаме, ки ҷойи хуни нофаш чакида-ро, хоки падару бобоёнаш хобидаро Ватани дар олам беҳамто ва муқаддас медонад, мақсаду муддаояш дақиқ, ғурур ва ифтихораш воло мешавад.

Афсӯс, қувваҳои бадният ҳам ҳастанд, ки зиндагии бахтнок ва фаровони моро дида натавониста, ба вайрон кардани он ҳаракат мекунад. Онҳо ба воситаи роҳҳо, фиребҳои гуногун кӯшиш мекунанд шуури моро заҳролуд намоянд. Ба доми чунин касон бештар ҷавононе меафтанд, ки бесавод буда, ҷаҳонбинияшон танг аст.

Барои мо наздиктарин дӯст, падару модар ва устодони мо мебошанд. Аз онҳо ҳеҷ чизро пинҳон накарда, ҳар як корро бо маслиҳати онҳо кардан лозим. Барои ба доми одамони бадният наафтидан бошад, бояд нағз хонем, ба гуфтаҳои устодон ва падару модарон ҳамеша риоя кунем.

НАСИХАТҲОИ БОБОИ ОҶИЛ

Одаме, ки Ватани худро дӯст намедорад – ода-ми бад аст. Ҳар касе, ки замин, обҳои равон, чӯлҳои бекасу дашту саҳроҳои диёри худро аз самими қалб дӯст дорад, ӯ кам намешавад. Завол надида, камол меёбад. Ватангадо касест, ки ба қаҳру ғазаби халқ дучор шудааст. Вақташ расад ба-рои вай як порча замин ҳам, кафан ҳам намера-сад. Беҳуда нагуфтаанд, ки як мушт хоки Модар-Ватан аз як каф тилло ҳам қимат аст.

* * *

Аз донишманде пурсидаанд:

– Барои Шумо бузургтарин ва мӯътабартарин чиз чӣ аст?

– Ватан, – ҷавоб додааст вай.

– Барои чӣ?

– Сабабаш ҳамин хок, ҳамин замин ҷойе ме-бошад, ки ман таваллуд ёфта, хуни нофам рехта, ба воя расидаам. Дар ин замин намак чашида, об нӯшида, аз ҳаво нафас кашида, калон шудам, ка-мол ёфтам. Барои ҳамин ин замин барои ман чун модари ман, ки манро ба дунё оварда, тарбия на-муда, калон кардааст, муқаддас аст.

Боиси Модарро ба Ватан ва Ватанро ба модар монанд кардан ҳам дар ҳамин аст.



1. Ба фикри Шумо, агар дар мамлакат нооромӣ бошад, ҳаёти одамон чӣ хел ме-шавад?



2. Аз падару модар, бобову момоятон илтимос кунед, ки дар бораи қадри сулҳ ягон воқеаи ҳаётиро нақл кунанд ва мазмуни онро ба дафтаратон нависед.
3. Барои нигоҳ доштани ҳаёти оромӣ осоишта бояд чӣ кор кунем?
4. Барои чӣ Ватан ба модар монанд карда мешавад?

АРМИЯИ МО



1. Ватанро киҳо ҳимоя мекунанд?
2. Посбони Ватан – аскар, чӣ хел шуданаш лозим?

Ҳар як мамлакат барои таъмини бехатарии худ, нигоҳ доштани сулҳ армияи худро ташкил медиҳад. Қувваҳои Мусаллаҳи Республикаи Ўзбекистон 14-уми январи соли 1992 ташкил шудааст. Барои ҳамин, ҳар сол 14-уми январро ба сифати «Рӯзи муҳофизони Ватан» ҷашн мегирем.

Қувваҳои Мусаллаҳи Республикаи Ўзбекистон аз Қўшунҳои хушкӣ, Қўшунҳои мудофия аз ҳуҷумҳои ҳавоӣ, Қувваҳои ҳавоии ҳарбӣ, Қўшунҳои махсус, Қўшунҳои сарҳадӣ ва дигар сохторҳои ҳарбӣ ташкил ёфтааст. Аз ин дида мешавад, ки армияи мо метавонад мамлакати моро ҳамаҷаҳрафа муҳофизат кунад.

Солҳои истиқлолият армияи мо аз ҳар ҷиҳат такмил ёфт. Он бо яроқи аслиҳаи замонавӣ, техникаи ҳарбӣ ва асбобу ускунаҳо таъмин гашта, барои аскарон тамоми шарту шароит фароҳам оварда шуд.

Санъати ҳарбӣ дар диёри мо аз замони қадим ривоҷ ёфтааст. Аҷдоди мо Ҷалолоддин Мангубердӣ, Амир Темур, Бобур ташкили қўшун ва кори идора кардани онро, санъати ҷанги ҳарбиро пухта медонистанд. Амир Темур қўшун ташкил намуда, ҳангоми интиҳоби ҷавонон ба солимию бақувватӣ, ҷобукӣ ва ҷасурӣ, ақлу заковати онҳо эътибор меод.

Хизмат кардан ба Модар-Ватан, ки моро дар оғӯши худ солим ба воя расонда, барои дониши хуб гирифтани мо ғамхорӣ кардааст, барои мо – ҷавонон қарзи пуршараф мебошад. Барои ин, ҳар яки мо бояд камар бандем. Бояд мунтазам бо варзиш машғул шуда, обутоб ёфта, фанҳоро чуқур омӯзем, ҷаҳонбинии худро васеъ карда, забон ёд гирем. Он гоҳ мо посбони ҳақиқии диёри худ мешавем.

ТАРОНАҲОИ ИСТИҚЛОЛ

Нормурод Каримзода

Зи иқболат манам шод Ўзбекистон,
Зи озодӣ ту обод, Ўзбекистон.
Ҳумои бахту истиқлол овард,
Ҳаёти тозабунёд, Ўзбекистон.

Чӣ хуш, фарзанди дилсӯзи диёрам,
Зи истиқлоли кишвар бахтиёрам.
Қасам бар номи поки кишвари қон,
Ки тайёрам ба ҳифзаш қон супорам.

Ватан, эй сарпаноҳи зиндагонӣ,
Ту маъвои ҳаёти ҷовидонӣ.
Чу модар рӯзу шаб ғамхори мой,
Аз ин рӯ доимо вирди забонӣ.

Маро номи Ватан дармони қон аст,
Азизу мӯътабар андар қаҳон аст,
Дилу қонам фидои резааш бод,
Қарору аҳли ҳар хурду калон аст.



1. Қувваҳои Мусаллаҳи Республикаи Ўзбекистон кай ташкил шудааст?
2. Аз аҷдоди мо кихоро медонед, ки санъати ҷанги ҳарби ро пухта медонистанд?
3. Амир Темур ҳангоми ташкили лашкар ва интиҳоби навар ба чиҳо эътибор додааст?
4. Оё меҳроҳед, ки калон шуда дар сафҳои армия хизмат кунед? Барои ин, аз ҳозир ҷӣ хел тайёри дидан лозим аст?
5. Ба фикри Шумо, барои ҳимояи Ватан кихо масъул мебошанд?

ТАРЗИ СОЛИМИ ҲАЁТ



Ҳар як инсон ҳуқуқ дорад, ки аз хизмати бомалакаи тиббӣ истифода барад.

Моддаи 40



Аз рӯи панди ҳакими бузург Ибни Сино чӣ қадар умр дидани инсон ба худӣ вай вобаста аст. Барои солим шудан, инсон дар ҳаёти ҳаррӯза ба як қатор қоидаҳо бояд амал кунад. Варзиши пагоҳирӯзӣ, сайр кардан, дуруст хӯрок хӯрдан, истироҳат намудан, бо спорт машғул шудан, риоя намудан ба озодагӣ шартҳои асосии солим будан ва умри дароз дидан аст.

Дар нигоҳ доштани саломатӣ дуруст хӯрок хӯрдан аҳамияти муҳим дорад. Яке аз устодони илми тиб Гиппократ беҳуда нагуфтааст, ки «Хӯроки мо – доруву дармони мост».

Мо қувват ва дармони барои танаи худ зарурро ба воситаи хӯрок мегирем. Агар маҳсулотеро, ки дар таркиби онҳо моддаи йод кам аст, мунтазам истеъмол кунем, мумкин тез монда шавем, серҷаҳл, камҳаракат шавем. Дар натиҷаи кам истеъмол кар-

дани хӯроки таркибаш аз оҳан бой одам камхун, асабӣ шуда, тез-тез ба касалӣ дучор мешавад.

Дар қадим дар табобати Шарқ ҳаракат мекарданд, ки касалиҳоро пеш аз ҳама ба воситаи хӯрок табобат кунанд. Фақат дар ҳолате, ки аз хӯрок даво наёбанд, ба доруву дармон ва дигар муолиҷаҳои тиббӣ мууроҷиат мекарданд.

Агар танаи одам солим бошад, руҳаш ҳам равон мешавад. Хонданааш аъло, дар кораш самара мешавад. Биёед, дар ҳамин ҷо тартиби рӯзи Самад ва Равшанро дида мебароем.

Тартиби рӯзи Самад

Самад бачаи хеле инҷиқ ва саркаш аст. Вай ҳар рӯз то ними шаб телевизор тамошо мекунад. Саҳарӣ бошад барвақт бедор шудан намехоҳад. Аз ҷояш базӯр хеста, ниму нимкора шустушӯӣ мекунад. Баъзан ба нонушта кардан ҳам дастгир намешавад, гурусна ба мактаб меравад. Дар дарсҳо ҳамёна кашада, дар ҳолати ланҷ мешинад. Суханҳои муаллим ба гӯшаш намедарояд. Аз мактаб омада, ба кӯча медавад. Ҳар рӯзи Самад ҳамин зайл мегузарад. Биноан ранги рӯяш хаста, иштиҳояш нест, дараҷаи фанҳоро азхудкунии вай паст мебошад.

Тартиби рӯзи Равшан

Равшан бошад, ба тартиби рӯз қатъиян амал мекунад. Вай дар вақташ хоб меравад. Саҳарӣ барвақт хеста, ба тарбияи бадан машғул мешавад. Дандонҳояшро тоза карда, хуб шустушӯӣ мекунад. Нонуштаи тайёркардаи модарашро бо иштиҳои

том хӯрда, ба мактаб меравад. Дар дарсҳо ҳушёр мешинад, ба саволҳои муаллим ҷавоб медиҳад, супоришҳоро иҷро мекунад. Аз мактаб омада, ба модараш ёрӣ мерасонад. Ба маҳфили варзишии ғўштини маҳалла рафта, якҷоя бо дӯстонаш машқ мекунад. Дар вақташ хӯрок хӯрда, дарсҳояшро тайёр мекунад.

Донишомӯзи азиз, фикр мекунем ки аз тартиби рӯзи Самад ва Равшан худатон хулосаи зарурӣ мebarored.

ТАРБИЯИ БАДАН

Бобо Ҳоҷӣ

Даме, ки радио аз рӯи одат
Саҳар машқи баданро менавозад.
Мунаввар хеста аз хоби роҳат
Ба майдони спортӣ мешитобад.

Сабаб ин, кӯ шучоу сахтирода
Ва мускулҳояш дар сахтӣ чу оҳан.
Ба хондан ғайраташ бошад зиёда,
Ғули умраш ба авчу дар шукуфтан.



Танаш бардам, ду рухсораш чу лола,
Вале ҳозир худи вай навҷавон аст.
Ҳар он дам, ки расад бар ҳадди воя,
Ватанро посбон бошад, забардаст.



1. Барои солим шудан ба чиҳо эътибор додан лозим?
2. Дар бораи мавқеи хӯрокхӯрии дуруст ва ботартиб дар саломатии инсон нақл кунед.



3. Оё Шумо фикр мекунад, ки ба тарзи ҳаёти солим риоя менамояд? Кадом одатҳои Шумо барои саломати ғоиданок ва кадомаш зарарнок?
4. Дар бораи тартиби рӯзи худ матн тартиб диҳед. Мулоҳиза ронед, ки барои солим шудан, боз ба чиҳо эътибор додан лозим.

МОДАР ВА КҶДАК ДАР ҲИМОЯИ ДАВЛАТ



Фарзандон, сарфи назар аз наслу насаб ва ҳолати шахрвандии падару модар, дар назди қонун баробаранд. Модар ва кӯдак аз тарафи давлат ҳимоя карда мешаванд.

Моддаи 65

Ҳар як халқ орзу мекунад, ки фарзандонаш ҷисмонан солим, маънан баркамол ба воя расанд.

Дар Ўзбекистон, ба фарзанди ҳоло таваллуд нашуда ғамхорӣ карда мешавад. Дар марказҳои махсуси тиббӣ, ки дар ҳар як вилоят ва ноҳияҳо ташкил шудаанд, саломатии модар ва кӯдак мунтазам назорат карда мешавад.

Ба тарбия ва саломатии насли ҷавон зоҳир карда шудани эътиборро дар мисоли эълон шудани солҳои гуногун ба номи:

- соли 1998 «Соли оила»
- соли 2001 «Соли модар ва кӯдак»
- соли 2008 «Соли ҷавон»
- соли 2010 «Соли авлоди баркамол»
- соли 2012 «Соли оилаи мукстаҳкам»
- соли 2014 «Соли кӯдаки солим»

Соли 2016 «Соли модар ва кӯдаки солим» ҳам дидан мумкин аст.

Тадбирҳои эмкунӣ ба муқобили ҳар гуна касалиҳо, барои саломатии кӯдакон зарур аст. Аз рӯзи таваллуд то ба ҳамин вақт ҳар яки мо якчанд маротиба эмкуниро гузаштаем. Ин барои пешгирӣ намуздани касали зарур аст.

Ғайр аз ин, саломатии ҳар як донишомӯз ба назорати ҳамшираи мактаб ва шифокори поликлиникаи оилавӣ гирифта мешавад. Барои солим ба воя расидани бачаҳо дар мактабҳо дарсҳои тарбияи ҷисмонӣ ҷорӣ карда шудааст. Бачаҳо имкон доранд, ки дар маҳфили варзишии дилхоҳи худ иштирок кунанд.

Мусобиқаҳои варзишии анъанавии «Умид ниҳоллари», ки дар байни донишомӯзони мактаб гузаронида мешавад, барои ҷисмонан солим, маънан комил ба воя расидани писару духтарон аҳамияти муҳим доранд.



ТАНИ СИҲАТ – АСОСИ САРВАТ

Дар замони гузашта як ҷавони қашшоқ ба назди мӯйсафеди донишманд омада:

– Падар, барои хӯрдан нон, барои пӯшидан либос надорам. Хеле азоб кашидам, намедонам чӣ кор кунам. Акнун ба кучо рафта, додавро гӯям? – гуфта, зорӣ кардааст.

Мӯйсафед ба вай назар андохта, гуфтааст:

– Хуб, набошад, дасти ростатро ба ман фуруш, чанд пул диҳам?

– Не, дасти ростам ба худам ҳам даркор, намефурушам, – гӯён ҷавоб додааст, ҷавон ҳайрон шуда.

– Набошад, чашми ростатро фуруш.

– Барои чӣ чашмамо мефурухтаам? Он ҳоло ба ман лозим мешавад, – гуфтааст ҷавон.

Мӯйсафед ба ҳамин тарз ҳар як аъзои бада-ни ҷавонро як-як фуруш гуфтааст. Ҷавон бошад, ҷавоби рад додан гирифтааст. Ниҳоят мӯйсафед ба ҷавон:

– Ҳамаи аъзоят сиҳат асту барои чӣ аз зинда-гиат менолӣ? Тани сиҳат – асоси сарват-ку! Сиҳату саломат бошӣ, иҷрои ҳар кор аз дастат меояд, рӯзат мегузарад. Ту беҳтараш танбалиро як сӯ гу-зошта, меҳнат кун, – гуфта маслиҳат додааст.

ОЗОДА БОШЕД!

Муҳиддин ОМОН

Чӣ хел хуб аст бачаҳо,
Тозагӣ озодагӣ,
Бо одобу хулқи нек,
Ҳамеша пайвастагӣ.
Ҳар саҳарӣ пас аз хоб,
Шуста дасту рӯ бо об,

Бидавӣ дар пайраҳа,
Ҷисмат ёбад обутоб.
«Яку ду» – гӯён агар,
Иҷро кунӣ машқҳоро,
Қомати ту шавад рост,
Қадам занӣ гуворо.



1. Авлоди солим гуфта, чиро мефаҳмед?
2. Дар мамлакати мо дар боби ҳимояи мо-дар ва кӯдак чӣ хел корҳо ба амал баро-варда мешаванд?



3. Шумо ба кадом маҳфили варзиш иштирок мекунед?
4. Ҳикояи «Тани сиҳат – асоси сарват»-ро хонед. Ба фикри Шумо, сабаби қашшоқии ҷавон дар чист? Оё, одами солим, лекин танбал ба мақсадҳои худ расида метавонад?
5. Оид ба намуди варзише, ки ба Шумо маъқул аст, маълумот ҷамъоварӣ кунед ва ба дафтариатон нависед.

ҲУНАР БАДӢ НАДОРАД. ҲУНАРДОР КОМӢБ АСТ



1. Дар расмҳои соҳибони кадом касбу ҳунари тасвир ёфтаанд?
2. Шумо калон шуда, кӣ шудани ҳастед?

Дар олам касбу ҳунар бисёр аст. Дар ҳаёт ҳар як касб мавқеъ ва аҳамияти ба худ хос дорад. Нонвой дастархони халқро бо нонҳои дилкаш ва шифобахш таъмин кунад, шифокор ба бемор даво мебахшад. Ронанда роҳи дури одамонро наздик кунад, деҳқон ба дастархони халқ харбузаву тарбузи ширин, маҳсулоти ғалладонагӣ ва сабзаот расонида медиҳад. Чевар сару либоси шинам медӯзад, меъмор биноҳои боҳашам месозад, ки ба ҳусни кишвар ҳусн зам мекунад ...

Падару бобоёни мо мақолҳои «Ҳунардор комёб аст», «Каси ҳунарманд хор намешавад», «Ба ҳуснаш не, ба ҳунараш нигар», «Ба як ҷавон чил ҳунар кам»-ро гаштаву баргашта такрор мекарданд. Бойигариро дар як сония гум кардан мумкин. Лекин, дониш ва ҳунарро ҳеҷ кас кашида гирифта наметавонад. Инсон дар мушкилтарин вазъиятҳо ҳам, ҳунари худро ба кор андохта, аз душвориҳо халос шуда, аҳволи худро дуруст карданаш мумкин.

Тасаввур кунед, агар кадом касбу ҳунари ҷамъият набошад, чӣ хел вазъият рӯй доданаш мумкин? Агар ронанда набошад, одамон ба кор, ба хондан дар вақташ расида омаданашон амри маҳол мешавад. Фаррош вазифаашро иҷро накунад, дар кӯча ва ҷойҳои ҷамъият сариштагиву саранҷомӣ намешавад.

Пас, барои он ки ҳаёт бо мароми худ пеш равад, ҳар як инсон касби худро аз сидқи дил иҷро карданаш лозим аст.

Касбу ҳунар бадӣ надорад. Муҳимаш, инсон кори худро пухта доништанаш ва бо меҳнати худ ба халқу кишвар, оилаи худ нафъ оварданаш лозим.



Як каси кордон, соҳиби мардӣ ва шуцоат, азми қатъӣ, тадбиркор ва ҳушёр аз ҳазорон-ҳазор касони бетадбир, лоқайд беҳтар мебошад.

Аз «Тузуқоти Темури»

ФОИДАИ ҲУНАР

Чуноне ки мегӯянд, подшоҳе ба номи Гуштосп рӯзе аз Ватани худ ҷудо монда, ба дигар мамлакат омадааст. Бо худ ҳеҷ чиз надошт. Хӯрдание наёфта, гурусна монд. Аз ягон кас пурсам гӯяд, иззати нафсаш роҳ наредод. Ба ёдаш солҳои ҷавонӣ расид. Вақти бачагӣ, ҳангоми ба мактаб рафтан, дар назди дӯкони оҳангаре, ки канори роҳ ҷойгир буд, андак истода корд ва табар тайёр кардани оҳангаронро тамошо мекард. Дар он вақт вай аз баъзе асрори оҳангарӣ воқиф шуда буд. Гуштосп бисёр фикр накарда, назди оҳангарон рафт ва ба онҳо гуфт:

– Эй бародарон, ман ҳам аз асрори оҳангарӣ хабардорам, маро ба худ ҳамроҳ гиред.

Оҳангарон розӣ шуданд. Гуштосп якчанд муддат кор карда, пул ҷамъ овард, баъд ба Ватани худ баргашт.

Вақте, ки вай ба мартаба расид, ҷавону пирро ба омӯхтани касбу ҳунар даъват намуд. Фармон баровард, ки бачаҳоро нимаи якуми рӯз хононда, дар нимаи дуюми рӯз ҳунар омӯзонанд.

Аз китоби «Машриқзамин – ҳикмат бӯстони»



Ҳадисҳо дар бораи касбу ҳунар ва дониш

Одами хуб ба одамон фоиданоктар аст
* * *

Омӯхтани илм барои ҳар як мӯъмин фарз аст.
* * *

Беҳтарин касб он коре, ки кас бо дастони худ иҷро
карда метавонад ва савдои ҳалол мебошад.
* * *

Афзалтарин садақа омӯхтани илм, баъд ба дигарон
ҳам омӯзонидани он мебошад.



1. Оё касбу ҳунарро аз якдигар боло гузоштан мумкин аст?
2. Дар ҳаёт инсон чиҳоро гум карданаш мумкин ва чиро аз вай ҳеҷ кас кашида гирифта наметавонад?
3. Барои аз вазъияти душвор баромадани Гуштосп ба вай чӣ ёрӣ расонд?
4. Шумо ба соҳиби кадом ҳунар шудан шавқ доред? Барои пухта аз бар кардани он Шумо бояд чӣ кор кунед?

ХУСУСИЯТҲОИ БА ХУД ХОСИ КАСБҲО



Ҳар одаме, ки бо касби ҳалол молу дунё ёфта, аз он барои хӯрок, сару либоси худ ва дигар бандагони Парвардигор сарф кунад, ҳамаи он барои ӯ ба ҳукми садақа навишта мешавад.

Аз «Ҳадис»



Дар бораи хусусиятҳои хоси касбҳои дар
расмҳо тасвирёфта нақл кунед.

Ҳар як касб машаққат ва фа-
зилати ба худ хос дорад. Барои
соҳиби кадом як касб шудан до-
ниши чуқур, барои устои боз ка-
дом як касб шудан бошад, ис-
теъдод ё маҳорат талаб карда
мешавад.

Муаллимӣ яке аз пуршараф-
тарин касбҳо мебошад. Инсоне,
ки устоз шуданро дар дил ҷо
кардааст, пеш аз ҳама бачагон-
ро аз таҳти дил дӯст доштаниш
ва фаҳмиданиш даркор. Муаллим
ба бачаҳо асрори илму фанро
меомӯзонад, дар баробари ҳамин,
тарбия ҳам медиҳад. Барои
ҳамин, халқи мо муаллимро эҳтиром намуда, «устод
аз падар бузург» мегӯяд.

Касе, ки шифокор шуданро орзу мекунад хеле
зирак, ҳушёр ва доно шуданиш лозим. Чунки ҳаёти
бемор дар дасти шифокор аст. Ба тӯфайли як хатои
шифокор як умр маъҷуб шудан ё зери хавф монда-
ни ҳаёти инсон мумкин аст.

Санъаткор, рассом, шоир ва нависандагон ҳаме-
ша дар назари мардум мешаванд. Барои ҳамин,
соҳибони ин касб баробари истеъдоди табиӣ, боз
соҳиби бисёр фазилатҳо ҳам шуданишон лозим.
Онҳо аз таърих, маданият, орзу умед ва арзишҳои
халқ бохабар шуданишон лозим. Меҳнатдӯстӣ барои



одамони аҳли эҷод муҳимтарин фазилати зарурӣ аст. Сабабаш, агар як фоизи эҷод истеъдод бошад, наваду нӯҳ фоизаш меҳнат мебошад.

Халқи мо инсонҳои тадбиркорро қадр мекунад. Чунки ин хел касон барои халқу Ватан манфиати калон меоранд. Имрӯзҳо дар кишвари мо ба ривоҷ додани тадбиркорӣ эътибори калон дода мешавад. Тадбиркорон дар корхонаҳои худ барои эҳтиёҷи халқи мо ва барои фурӯш ба мамлакатҳои хориҷӣ маҳсулот истеҳсол мекунанд.

Фермерӣ ҳам яке аз касбҳои олиҷаноб аст. Фермер нафақат аз деҳқонӣ ва чорводорӣ, балки аз дуруст пеш бурдани кор, ҳисобу китоб инчунин аз комёбиҳои навтарини илму фан ҳам бохабар шуданаш лозим. Он гоҳ корҳои вай боз ҳам ривоҷ меёбад.

Инсон сарфи назар аз кадом касбро интихоб намуданаш, барои дар назди худ гузоштани мақсади аниқ ва ба амал баровардани он ҳаракат карданаш лозим. Фақат касоне, ки ба машаққатҳои ҳаёт тобоварда, онҳоро паси сар мекунанд, ба сифати устои касби худ ба эҳтиром сазовор мешаванд.



1. Муаллим соҳиби кадом фазилатҳо шуданаш лозим?
2. Барои чӣ аз шифокор зиракӣ ва ҳушёрӣ талаб карда мешавад?
3. Оё дар маҳалли зисти Шумо ҳам тадбиркор ва фермерҳо ҳастанд? Дар бораи корҳои онҳо нақл кунед.
4. Шумо дар оянда кӣ шуданӣ? Соҳиби касбе, ки Шумо интихоб кардед, бояд кадом фазилатҳоро дошта бошад?

ҲУҚУҚИ МЕҲНАТ ВА ИНТИХОБИ КАСБ



Ҳар як шахс ҳуқуқ дорад, ки меҳнат кунад, озодона касб интиҳоб намояд, дар шароити одилонаи меҳнатӣ кор кунад ва ба тартиби қонунӣ аз бекорӣ ҳимоя карда шавад.

Моддаи 37



Дар мамлакати мо ҳар як инсон метавонад касби дилхоҳашро интиҳоб кунад ва аз рӯйи ҳамин касб меҳнат кунад.

Меҳнат инсонро бузург мекунад, ба ҳаёташ маънову мазмун мебахшад. Касе, ки ҳалол меҳнат мекунад, қисман хастагиро ҳис кунад ҳам, руҳаш равшон, табъаш болида мешавад.

Интиҳоби дурусти касб дар ҳаёт хеле муҳим аст. Чунки инсон барои якчанд соли умри худро сарф мекунад. Одам касби дилхоҳашро бо шавқ, тез ва осон азхуд карда, баъд фаъолияти меҳнатиаш ҳам самаранок мешавад.

Одаме, ки дар ҳаёт пешпо нахӯрам, ба чамъият бештар нафъ расонам мегӯяд, аз хурдӣ ягон касб ё ҳунарро интиҳоб карда, ҳаракат карданаш лозим, ки онро мукамал аз худ намояд. Алишер Навоӣ беҳуда нагуфтааст, ки

Умр зоеъ магзарон, меҳнат намо,
Дон меҳнатро калиди саодат доимо.

Дар диёри мо барои соҳиби касбу ҳунари дилхоҳи худ шудани ҷавонон шароитҳои зарурӣ офарида шудааст. Дар коллечҳои касбиву ҳунари, ки тамоми қулаихоро доранд, ҷавонону духтарон асрори ҳунари ба худ маъқулро пухта меомӯзанд.

Донишомӯзи азиз, Шумо ҳозир дар айни синни хондану омӯختан ҳастед. Аз ҳозир касби ба худ маъқулро аниқ карда, барои соҳиби он шудан тайёри диданатон шарт. Фаромӯш накунед, ки дар интиҳоби касб фикри падару модар ва устодонро, шавқ ва имкониятҳои худро ҳам ба ҳисоб гирифтатон даркор.



Номи касбу ҳунарҳоеро, ки дар поён дода шудаанд, ба монанди номҳои касбу ҳунари замонавӣ ва қадимӣ ба ду гурӯҳ ҷудо кунед.

Оё ин касбу ҳунарҳо ҳозир ҳам мавҷуданд?

Кадоми аз онҳо номи нав гирифтааст?

Косиб, муҳандис, барномабанд, кулол, тоқидӯз, фермер, деҳқон, мисгар, космонавт, ронанда, журналист, чӯпон, режиссёр, ошпаз,

менечер, хаттот, нонвой, қозӣ, савдогар, чевар, бизнесмен, хаткашон, вазир, дизайнер, табиб, меъмор, сорбон, муаллим, рассом, шифокор, лётчик.



МАҚОЛҶО ДАР БОРАИ ҲУНАР ВА НАФЪИ ҲУНАРОМУЗӢ

Ба як ҷавон чил ҳунар кам аст.

* * *

Ҳунар чашмаи зоянда асту давлати поянда.

* * *

Ҳунардор – сари қор, беҳунар мисли хор.

* * *

Ҳунар аз молу мероси падар беҳ.

* * *

Ҳунар аз дониш, дониш аз хониш.

* * *

Ҳунар чу мушк бувад, мушк кай ниҳон гардад?

* * *

Марди боҳунар хонааш пури зар.



1. Ҳуқуқи меҳнат ва интиҳоби касб дар кадом моддаи Конституцияи мо қайд карда шудааст?



2. Инсон барои чӣ меҳнат мекунад?
3. Дар интихоби касб ба чиҳо эътибор додан лозим?
4. Бародар ё хоҳаре доред, ки дар университет ё коллеҷҳои касбиву ҳунари таҳсил кунанд? Бо онҳо дар мавзӯи интихоби касб сӯҳбат кунед.
5. Мақолҳоро хонда маънои онҳоро шарҳ диҳед.

МАН КӢ МЕШАВАМ?

(Машғулияти амалӣ)

ВОСЕЪЧОНИ КОСМОНАВТ

3. Файзуллоева

Тин-тон, трили-тон,
Занг мезанад телефон,
Ҳозир тамос бо Эрон,
Камтар пас бо
Ҳиндустон.

Ҳама мепурсанд, кани
Он бачаи тошкани?
Чӣ тавр вай кардааст
майл,
Баромадаст ба Зуҳайл?

Офарину, офарин,
Офарин, қони ширин.
Меғуфт бобо аз Эрон,
Шуда қоилу ҳайрон.

Як тифлаке аз Кобул,
Бо забони чун булбул,
Меғуфт оғо-Восеъчон,
Чӣ тур аст аҳволатон?

Сабаби занги телефон,
Пурсиши хурду калон,
Буд бачаи синфи се,
Хайруллозода Восеъ.

Восеъчон дина саҳар,
Ба Зуҳайл карда сафар,
Назди космодроми худ,
Ҳоло фуруд карда буд.

НАСИҲАТИ БОБОЯМ

Акмал Пӯлод

Бобоям доим ба ман
– Ҳунар омӯз, – мегӯянд.
Рӯзи каси ҳунарманд
Доим фирӯз, – мегӯянд.

Бишав наққош ё рассом,
Ҳар касбе маъқул ояд.
Санг ҳам ба дастат
афтад,
То бар забон дарояд.

Майлаш, бишав бинокор,
Биноҳои зебо соз.
Ё ки ба чӯб қон дарор,
Шуда дуредгари соз.

Ҳаргиз намегардӣ хор,
Бидон, фарзанди ширин.
Ҳар кас, ки ҳунар дорад,
Доим нонаш рафанин.

КОНИ ҲУНАР

Убайд Раҷаб

Кони ҳунар – усто Амон,
Устои хуби деҳамон.
Месозад ӯ ҳар гуна чиз,
Аз чӯби бурсу чормағз.
Сандуқчаву ҷевону миз,
Тирезаву курсии нағз.
Гар хона пӯшонад касе,
Дар деҳаи зебои мо,
Ёрӣ диҳад пеш аз ҳама
Устои мо – усто Амон,
Шахси азизи деҳамон.
Ман бо раҳи ӯ меравам,
Албатта усто мешавам.



Дар ин расмҳо соҳибони кадом касбу корҳо тасвир ёфтаанд? Дар бораи ин касбҳо чиҳоро медонед?



ФАЗИЛАТҲОИ НЕК – ҲУСНИ ИНСОН



1. Дӯстони Шумо бисёранд? Дар бораи онҳо нақл кунед.
2. Дӯстатон хато кунад, Шумо чӣ хел роҳ пеш мегиред?

Вафодорӣ ба дӯстӣ аз фазилатҳои инсонӣ ба шумор меравад. Дӯсти ҳақиқӣ дар ҳар гуна вазъият худро мардона нигоҳ медорад. Инсон рӯзҳои хубашро дар давраи дӯстон гузаронад, хурсандии вай меафзояд. Ҳангоми пеш омадани ташвиш бошад, ба ёри дӯст така мекунад.

Мақоли “Дарахт бо решаи худ, одам бо дӯстони худ” беҳуда гуфта нашудааст. Решаи дарахт бақувват бошад, ба шамолу бӯронҳо тобовар мешавад. Инсон дӯстони бисёр дошта бошад, ҳаёташ пурмазмун мегузарад. Бо ёри дӯстонаш аз санҷишу машаққатҳои ҳаёт бо сонӣ гузаштан мумкин аст.

Ба одаме, ки ба дӯсташ хиёнат кардааст, эҳтиром ва боварӣ гум мешавад. Ба дӯстӣ босадоқат шудан қарзи инсонии мо мебошад.

Дар давоми умри худ мо аз бисёр инсонҳо хубӣ мебинем. Падару модарамон, устозонамон ба мо фақат хубиро орзу мекунам. Инсон ба хубиҳо албатта бо хубӣ ҷавоб доданаш лозим.

Лекин ба касоне, ки бадӣ мекунам, чӣ хел ҷавоб додан лозим? Ба бадӣ бо некӣ ҷавоб додан аз дасти ҳар кас ҳам намеояд. Агар касе ба Шумо

бадӣ кунад, душвор бошад ҳам, ба он бо хубӣ ҷавоб гардонед. Он гоҳ вай аз кори кардаи худ пушаймон мешавад, аз шарм дуюм бор ба бадӣ даст наметозад.

Дар «Тузуқоти Темури» навишта шудааст: «Ба касоне, ки ба ман ҳасад карда, ба куштан қасд намуда буданд, чунон тӯҳфаву инъомҳо дода, мурувату эҳсон нишон додам, ки ин хубиҳои маро дида, ба пӯсти хиҷолат ғарқ шуданд». Аз ин дида мешавад, ки соҳибқирон Амир Темури ба душманони худ ҳам хубӣ карда, онҳоро ба роҳи дуруст даровардааст. Гуфтаҳои зерини алломаҳоро дар хотир доштан даркор, ки фармудаанд:

Дар олам биёбам гӯйӣ амонӣ,
Ба касе заррае бадӣ насозӣ.

ХУБӢ

Раъно ба модаркалонаш гуфт:

– Бибиҷон, устодам фармуданд, ки дар бораи хубӣ матн таҳия кунам. Лекин ман намедонам, ки чӣ нависам. Илтимос ёрӣ диҳед.

– Устодат супориши муҳим додааст, духтаракам. Олам бо хубӣ файзнок аст. Дар зиндагӣ одамоне ба якдигар фақат хубӣ карданашон лозим. Ба хубӣ хубию, ба бадӣ бошад, бадӣ мегардад.

Ба ту як ҳикояро гуфта медиҳам. Шери дилсафед як рӯз аз чанголи гурба мушро халос карда, хубӣ кардааст. Аз байн якчанд рӯз гузашта, шер ба доми шикорчӣ афтидааст. Муш, ки хубии шер-

ро фаромӯш накарда буд, бо дандонҳои теzi худ тӯри домро хоида буридааст ва ўро озод кардааст. Дидӣ, духтарам, хубӣ бечавоб наместонад.

– Бибиҷон, барои чӣ набошад, одамон ба якдигар бадӣ мекунанд?

– Ба касе бадӣ кардан вазнинтарин гуноҳ аст. Одамони бад барои бадихоӣ худ албатта ҷазо мегиранд. Агар касе дониставу надониста кори гуноҳ кунад, барои шустани он аз пасаш ягон кори савоб ҳам карданаш даркор. Кори савоб кунад, худи одам ҳам хурсанд мешавад. Ҳаминро фаромӯш накун, ки ҳам хубӣ ва ҳам бадӣ калониву хурдӣ надорад.

– Ман ба кӣ хубӣ кунам бошад-а? – пурсид Раъно аз гуфтаҳои модаркалонаш мутаассир шуда.

– Ҳоло хубии ту, духтаракам, дар одобу ахлоқат, нағз хонданат, ба гапҳои падару модарат ва устодонат гӯш карданат аст. Ҳоло ҳаёт дар пеш, бачам. Ба некӣ кардан бисёр фурсат дорӣ, – гуфт, модаркалонаш сари Раъноро сила карда.



1. Хубӣ гуфта чиро мефаҳмед? Оё ба Шумо ҳам ягон кас хубӣ кардааст?
2. Барои чӣ алломаҳо панд медиҳанд, ки ба бадӣ ҳам бо некӣ ҷавоб додан лозим?
3. Ҳикояи «Хубӣ»-ро хонда, ба мазмуни он эътибор диҳед. Модаркалони Раъно дар бораи фоидаи хубӣ ва зарари бадӣ чиҳо гуфт?
4. Шумо аз ин ҳикоя чӣ хел хулоса баровардед?

МАЪНАВИЯТ ИНСОНРО БУЗУРГ МЕДОРАД

Чӣ хел будани инсонро аз гуфтаҳои вай, рафтору кирдори вай дониста гирифтани мон мумкин. Инсонҳое, ки ҷаҳонбинияшон васеъ, маънавияташон баланд аст, ба атрофиёни худ хубӣ орзу мекунад, барои равнақи халқу диёр хизмат мекунад. Одамони ҷаҳонбинияшон танг, маънавияташон рӯякӣ бошад, фақат худашонро фикр мекунад.



«Маънавият – нерӯи беназирест, ки инсонро ба покшавии рӯҳӣ, инкишофи қалбӣ ҳидоят намуда, олами ботинӣ, иродаи одамро бақувват, имону эътиқодашро комил, вичдони ӯро бедор мекунад, меъёри тамоми ақидаи вай аст».

Барои баланд бардоштани маънавият бисёр хонда омӯхта, ҷаҳонбиниро бой гардондан лозим. Дар ин кор ба мо китобҳо ёрӣ мерасонанд. Китоб – наздиктарин дӯст, ҳамроҳи инсон аст. Афсӯс, ки баъзе ҳамсолони мо вақти пурқимати худро бо корҳои беҳуда мегузаронанд. Дар синне, ки барои оянда пойдевор гузоштан лозим, роҳи аз ҳама дуруст ин ба корҳои фойданик сарф кардани вақт, дониш гирифтани, бисёр китоб хондан аст.



Дар мамлакати мо барои амалӣ намудани иқтидор ва қобилияти ҷавонон Ҷамаи имкониятҳо фароҳам оварда шудааст. Дар шаҳру қишлоқҳо мактабҳои мусиқӣ ва санъат, маҳфилҳои варзишӣ, марказҳои эҷодии бачагон фаъолият пеш мебаранд.

Дар бой гардонидани ҷаҳонбинӣ, омӯхтани забон аҳамияти муҳим дорад. Ғайр аз забони модарӣ донишҷӯ боз се-чор забони дигар хуб аст.

Бо мероси маънавият-маданӣ ҳам, ки аҷдоди мо боқӣ гузоштаанд, шинос шудан лозим. Чунки таърихро ҳар чӣ қадар бисёр донем, авлоди кӣ будани худро дарк мекунем ва барои муносиб шудан ба онҳо ҳаракат мекунем.

Дар баробари ҳамин, аз таърих, маданият, урфу одатҳои халқҳои ҷаҳон, инчунин аз комёбиҳои илму фанни замонавӣ ҳам бохабар шуданамон лозим.

ҲИКМАТЕ, КИ БА ҲАЗОР ТИЛЛО БАРОБАР АСТ

Рӯзе падари бузургворам – Амир Тарағай Баҳодур ғусфандони зиёдеро ба ман дода, ба бозори Самарқанд барои савдо гусел карданд. Ҷамаи ғусфандҳоро ба ҳазор тилло фурӯхта, пулҳоро ба камар баста, сайр карда мегаштам. Дар як ҷо қаландаре хушовоз дар даст коғаз ба одамон чизе мегуфт:

– Касе, ки ба қадри ҳамин навиштаҳо расида, онро ба ҳазор тилло харида гирад, ба охири дунё мерасад...

Ҳимматам ҷӯш зада, ҳазор тиллоро ба қаландар дароз кардам. Вай ба ман нигоҳ карда истоду, баъд наслу насабамро пурсид. Гуфтам. Баъд таъин кард:

– Ин хатро дар назди падарат хон, то рафтан накушо...

Коғазро оварда ба падарам додам. Кушода хонд. Рубоӣ буд, ба забони форсӣ – маънояш ин хел: «Дар дунё бо зулм ном гузошта намешавад. Ҷамшед, Сулаймон, Искандарҳо гузашта рафтанд, навбат ба ту ҳам расиданаш таъин. Ба олам ки омадӣ, бо хубӣ ном гузор»...

Муаллифи рубоӣ – ҳамон аллома-қаландар, шоир Камоли Хуҷандӣ будааст. Ӯро падарам бисёр эҳтиром мекардааст.

– Боракалло, писарам, тиллоҳоро ба кори доно сарф кардаӣ. Акнун ба ин ҳикмат, ки ба ҳазор тилло гирифтаӣ риоя карданат лозим...

Гуфтаҳои падарро тоҷи сар кардам.

Аз «Тузуқоти Темури»



Қаландар – инсоне, ки кишварҳоро гашта, донишҳои диниро тарғиб менамояд.

Форсӣ – тоҷикӣ.

Рубоӣ – шеъри ибратбахш иборат аз чор сатр.

Ҷамшед, Сулаймон, Искандар – подшоҳони афсонавӣ, ки дар қувваю қудрат бемисл буданд.



1. Воло будани маънавияти инсонро чӣ хел доништан мумкин?
2. Барои васеъ кардани ҷаҳонбинии худ бояд чӣ кор кунем?
3. Дар бораи роли китоб дар баланд бардоштани маънавият нақл кунед.



4. Дар шеъре, ки Амир Темур ба ҳазор тилло харида гирифта буд, чиҳро навишта шудаанд? Ба фикри Шумо, ин гуфтаҳо, ба ҳазор тилло меарзанд?

СУХАНҲОИ СЕҲРНОК

ГУЛЧИН АЗ «ГУЛИСТОН» ВА «БЎСТОН» Саъдии Шерозӣ

Подшоҳе писар ба мактаб дод,
Лавҳи симин-ш бар канор ниҳод.
Бар сари лавҳи ӯ навишта ба зар:
Ҷабри устод беҳ зи меҳри падар.

* * *

Дӯст машмор он ки дар неъмат занад,
Лофи ёрию бародархондагӣ.
Дӯст он бошад, ки гирад дасти дӯст,
Дар парешонҳолию дармондагӣ.



«Ҷароҳати найзаи забон дар қалб сихат нашавад ва ба ин ҷароҳат ҳеҷ чиз малҳам намешавад. Дар кадом қалбе, ки ҷароҳати найзаи забон ҷой дорад, ба он фақат сухани хуб ва забони ширин малҳам ва роҳат мебахшад. Сухани нарм ваҳшиёнро ба дӯст табдил медиҳад, сеҳргар бо оҳанг афсун хонда, морро аз хонааш мебарорад». Ин суханҳои пурҳикматро ба мо Алишер Навоӣ мерос мондааст.

Дар ҳақиқат, агар ба ягон узви тана шикаст расад, ба он малҳам мегузorem. Ҷароҳат дуруст ша-

вад, аз хотир мебарорем. Касе агар дили моро ранҷонад, бо суханҳои қабех ҳақорат кунад-чӣ? Аз ёди инсон баровардани он душвор.

Забон ҳам дӯст ва ҳам душмани инсон мебошад. Ба душман сухани нарм гуфта ба дӯст табдил додан, ба дӯст сухани талх гуфта, дар як лаҳза ба душман табдил додан мумкин. Сухани бечӯ ба сари кас бало мешавад. Барои ҳамин, ҳар як гапро аввал фикр карда, баъд гуфтан лозим.

Ҳар як сухани забон сеҳр ва қувваи ба худ хос дорад. Ҳамин хел суханҳои ҳастанд, ки ба инсон таъсири мусбӣ мерасонанд. Суханҳои «ассалому алайкум», «марҳамат», «мебахшед», «илтимос», «рахмат», «хуб шудааст», «лаббай», «саломат бошед»-ро то қадри имкон бештар истифода бурдан маъқул.

Афсонаҳои халқиро як ба ёд оварда бинед. Аз тарафи қаҳрамонҳои афсона гуфта шудани фақат сухани «ассалому алайкум» ҳаёти онҳоро нигоҳ меорад. Ба туфайли ин сухани сеҳрнок баъзан қалби аҷузкампир мулоим шуда, «агар саломат намебуд, фуру мебурдам» мегӯяд. Қаҳрамони латифаҳо Насриддин Афандиро ҳам ҳамаи мо нағз медонем. Вай аз ҳар хел вазъияти душвор бо ҳозирчавобӣ ва дониғии худ баромада меравад.

Одоби муомила ҳусни инсон мебошад. Дар оила, дар сӯҳбат бо хешу ақрабо, дӯстон ба он қатъиян риоя кардан даркор. Дар китоби қадима «Авесто» панд дода мешавад, ки инсон дар ҳаёти худ ҳамеша бояд ба пиндори нек, гуфтори нек, рафтори нек такя кунад.

Дар ҳаёт ба комёбиҳо ноил мешавам гӯед, ба одоби муомила риоя кунед.

ЗАБОН НИГАҲ ДОРӢ – САРАТ АМОН АСТ

Тарҷумони хониш ва дониш забон аст. Рӯшноӣ, хубӣ ва некӣ ба кас ба туфайли забон меояд ва инро хуб доништан даркор. Обрӯю эътибор, иззату иқромро ҳам кас ба воситаи забон меёбад. Агар ба забон эътибор дода нашавад, он бечӯ истифода гардад, кафидани сари одам ҳеҷ гап нест.

Сухандони парварда, пири куҳан,
Бияндешад, он гаҳ бигӯяд сухан.

Саъдии Шерозӣ

Ҳеҷ вақт бисёр гап назан. Хеле кӯтоҳ сухан кун. Кӯшиш кун, ки дар сухани кам маъноӣ бештар ғунҷонӣ. Чунки бузургон фармудаанд:

Ба андоза бояд сухан густарид,
Газофи суханро набояд шунид.

Низомии Ганҷавӣ

Сухани барзиёд ба қалби кас малол меорад. Аммо гап назадан ҳам мумкин нест. Он гоҳ гунҷ ном гирифтани мумкин. Барои ҳамин, меъёрро доништан лозим.

Забон ниғаҳ дорӣ, сарат амон аст,
Сухан ниғаҳ дорӣ умрат шавед беш.

**Аз асари «Қутадғу билиг»-и
Юсуф Хос Ҳоҷиб**



Рӯшноӣ – равшанӣ, хубӣ
Газоф – беғоида, беҳуда



1. Фикри «Забон ҳам дӯст ва ҳам душмани инсон»-ро шарҳ диҳед.
2. Шумо кадом суханҳои сеҳрнокро бештар истифода мебаред?
3. Сухани бечо ба кадом оқибатҳо оварда-наш мумкин?
4. Аз кадом фазилатҳои рафиқонатон ибрат гирифттанатон мумкин?

МАКТАБ – ДАРГОҲИ МУҚАДДАС



1. Барои чӣ мактабро маскани дониш мегӯ-янд?
2. Шумо бо кадом мақсад ба мактаб меоед?
3. Кадом фанҳо ба Шумо бештар маъқул? Барои чӣ?

Ба саволи «Муқаддастарин даргоҳ кучо аст?» до-нишмандон «Мактаб» гуфта ҷавоб додаанд. Хӯш, барои чӣ мактаб? Чунки, дар он ба авлоди ҷавон,

ки ояндаи кишвар аст, таълиму тарбия дода мешавад. Дар мактаб савод мебарорем, соҳиби дониш мешавем, ҷаҳонбинии мо ташаккул меёбад.

Дар Ҳадисҳои шариф гуфта мешавад, ки «Омӯхтани илм барои ҳар як мӯъмин фарз аст», «Аз гаҳвора то қабр илм омӯз», «Як соат илм омӯхтан аз як шабона ибодат афзал аст».

Аҷдоди мо қадри илмро чуқур дарк мекарданд, инсонҳоро ба илм омӯхтан даъват менамуданд.

Дониш гирифтани ба монанди бо сӯзан чоҳ кофтаи, кори пурмашаққат аст. Одаме, ки бо сабру бардошт ва ғайрат меҳонад, албатта ба мақсади худ мерасад.

Вақте, ки ба остонаи мактаб қадам мондем, моро устод бо меҳрубонӣ пешвоз гирифт. Аз дасти мо гирифта, ба олами дониш даровард, навиштану хонданро ёд дод.

Нӯҳ соли умри мо дар оғӯши мактаби ҷоноҷон мегузарад. Дар давоми ин солҳо барои илм гирифтани мо, хондану омӯхтани мо, муаллимони фидокори мо ҷон мекоҳонанд.

Хонаи дуҷуми мо – мактаб ва ҳар як ҷиҳози он мулки умумии мо аст. Онҳоро чун гавҳараки чашми нигоҳ доштан, ба додари хоҳарони худ дар ҳолати бутун додан қарзи мо мебошад.

Ҳар яки мо дар мактаб ба тартибу қоидаҳои муқарраршуда қатъиян риоя карданамон даркор.

Дар мактабҳои замонавӣ, шинам таҳсил гирифтани мо, натиҷаи ғамхории Ватани мо мебошад. Ҷавобан ба ин, мо бояд нағз хонем, соҳиби хулқу атвори намунавӣ шавем.

Ҳоло ҳозир вазифаи асосии мо хондан. Нағз хонда, барои оянда пойдевор гузоштан даркор. Донишхоро, ки имрӯз мегирем, дар оянда барои оила ва равнақи кишвар истифода мебарем. Кишвари мо равнақ ёбад, ҳаёти мо боз ҳам фаровон мешавад.

Алломаҳо дар бораи дониш ва фойдаи он

Ҳар ҷо, ки хониш бошад, бузургӣ мешавад,
Ҷое, ки дониш бошад, олиҷанобӣ мешавад.

Юсуф Хос Ҳоҷиб

Кам-кам омӯхта кас доно шавад,
Қатра-қатра ҷамъ шуда, дарё шавад.

Алишери Навоӣ

Ҳеҷ ганҷе нест аз фарҳанг беҳ,
То тавонӣ, рӯй бар ин ганҷ неҳ!

Абӯабдуллоҳи Рӯдакӣ



1. Барои чӣ мактабро даргоҳи муқаддас меномем?
2. Мулки мактаб гуфта чиро мефаҳмед?
3. Нағз хонда, барои оянда пойдевор гузоштан гуфта чиҳоро дар назар дошта мешавад?
4. Дар бораи мактаби худатон нақл кунед. Кадом ҷиҳатҳои он ба Шумо маъқул аст?
5. Дар мавзӯи «Мактаби ҷоноҷони ман» матн тайёр кунед.

ҚОИДАҲОИ АХЛОҚУ ОДОБ (Машғулияти амалӣ)



Ҳар як миллат қоидаҳои ахлоқи одоб дорад, ки дар давоми асрҳо ташаккул ёфтаанд. Дар онҳо феълӣ атвор, табиат, орзуву хоҳиш, нияти ҳамин миллат акси худро меёбанд.

Халқҳои Шарқ аз қадим ба ҷамоа шуда зистан одат кардаанд ва фикри атрофиёро эҳтиром мекарданд. Онҳо ба мақоли «Ба як бача ҳафт ҳамсояпадару модар» амал мекарданд. Ба ахлоқи ободи бача фақат падару модар не, балки тамоми аҳли маҳалла ҳам худро ҷавобгар меҳисобид. Ба тарбияи бача эътибори калон дода мешуд, падару бобоёни мо дар руҳи панду насиҳат асарҳои бисёр навиштаанд.

Эҳтиром ба падару модар ва калонсолон, иззат ба хурдон, хушмуомилағӣ, меҳмондӯстӣ, меҳнатдӯстӣ – ин ҳама меъёрҳои асосии ахлоқи мардуми мо мебошад.

Ҳусайн Воизи Кошифӣ дар асараш «Футувватномаи султони» ҳашт қоидаи зерини одоби сӯҳбатро номбар кардааст, ки бояд ҷавонон ба он амал кунанд:

- то напурсанд, сухан нагуфтан;
 - вақти сухан гуфтан овоз баланд накардан;
 - вақти сухан гуфтан ба росту чап нигоҳ накардан;
 - суханҳои ғаразнок ва киноядор нагуфтан;
 - саҳт сухан нагуфтан;
 - барои пушаймон нашудан фикр карда сухан гуфтан;
 - сухани одамонро набуридан;
 - бисёр сухан нагуфтан. Чунки бисёр сухан гуфтан аломати ноқисии ақл мебошад. Кам бошад ҳам, хуб сухан гуфтанро барои худ шиор кардан лозим...
- «Агар пурсанд, ки сухани хуб кадом аст, бигӯй, ки он сухане, ки ба одамон нафъ бахшад. Сухани бад кадом, гуфта пурсанд, он сухане, ки ба касе зарар расонад, гуфта ҷавоб деҳ» – насиҳат мекунад, аллома.

ПАНДУ АНДАРЗҲО

Илм чандон, ки бештар хонӣ,
 Чун амал дар ту нест, нодонӣ!
 На муҳаққиқ бувад, на донишманд,
 Чорпое – барӯ китобе чанд!
 Он тиҳимағзро чӣ илму хабар,
 Ки барӯ ҳезум аст ё дафтар?

Саъдии Шерозӣ

Ба кор ор илме, ки омӯхтӣ,
 Макуш машъалеро, ки афрӯхтӣ!
 Чу дониш ба сӯйи куниш раҳбар аст,
 Куниш мояи дониши дигар аст.

Абдурахмони Ҷомӣ

АХЛОҚ

Об, Оташ ва Ахлоқ – ҳар се дӯстӣ кардаанд. Рӯзе онҳо ба сайр баромадаанд. Аз ҳамдигар хавотир гирифта, аз Об пурсидаанд:

– Агар гум кунем, туро аз кучо меёбем?

– Ҳар ҷоёе, ки овози шилдирросро шунавед, ман дар ҳамон ҷой мешавам, – гуфтааст Об.

Баъд аз Оташ пурсидаанд:

– Туро гум кунем, аз кучо меёбем?

– Ҳар ҷоёе, ки дуд бинед, ман дар ҳамон ҷой мешавем, – гуфтааст, Оташ.

Чун навбат ба Ахлоқ расидааст, ҷавоб додааст:

– Маро гум кунед, кофта нагардед. Аз ҳеҷ ҷой намеёбед.

Тарҷума аз китоби «Сирли, ибратли ва ҳаётӣ ҳикоялар»



1. Барои чӣ халқҳои Шарқ, аз он ҷумла падару бобоёни мо ба одобу ахлоқ эътибори калон зоҳир мекарданд?
2. Мақоли «Адаб аз беадабон омӯз»-ро чӣ хел шарҳ медиҳед?
3. Инсонӣ хуб соҳиби кадом фазилатҳо мешавад?
4. Ҳусайн Воизи Кошифӣ дар бораи одоби сӯхбат чиҳоро панд медиҳад?
5. Аз гуфтаҳои «Маро гум кунед, кофта нагардед. Аз ҳеҷ ҷой намеёбед»-и Ахлоқ чӣ хел хулоса баровардан мумкин?
6. Фикратонро дар бораи одатҳои хуб ва бади хулқи худ ба дафтаратон нависед.

ДАРСИ ҶАМЪБАСТӢ

ҚУВВАИ ДОНИШ

Дар достони «Махабхарат» – ёдгории ноҳири хаттии халқи Ҳинд, як ҳикояи ибратбахш ҳаст. Дар он ба Юдҳиштҳира лозим меояд, ки барои аз марг халос кардани додарони худ ба саволҳои деви ҷангал ҷавоб диҳад.

... Юдҳиштҳира ба тарафи овоз роҳ пеш гирифт ва ногоҳ чашмаш ба деви ҷангал афтид, ки дар байни баргҳои ғафси дарахт меистод. Қади вай баробари дарахти палма, танааш чун оташ аланга дошт ва аз худ нур мебаровард, чашмонаш доирашакл, мижа намезад. Вай бо овозе, ки садои сершавқуни шаршараро ба ёд меовард, пурсид:

– Ту ҷавоб медиҳӣ? Ё ҷовидон дар ин ҷо мондани ҳастӣ?

– Пурсидан гир, – гуфт Юдҳиштҳира.

Деви ҷангал саволҳои худро ба охир нарасонда ҷавобашро мегирифт.

– Чӣ хел боақл шудан мумкин?

– Дар сӯҳбат бо доноён.

– Пурқимматтарин чиз, барои ҷанговар чӣ аст?

– Аслиҳа.

– Заруртарин чиз, барои шудгорчӣ чӣ аст?

– Борон.

– Ба тухмикор-чӣ?

– Тухм.

– Аз осмон баландтар чӣ?

– Падар.

– Аз шамол ҳам тезтар чӣ аст?

– Фикр.

- Чашм напӯшида кӣ хоб меравад?
- Моҳӣ.
- Чӣ, баъди таваллуд шуданаш наменҷунбад?
- Тухм.
- Одамро аз хунукӣ чӣ нигоҳ медорад?
- Оташ.
- Кӣ метавонад қону дили падар шавад?
- Фарзанд.
- Беҳтарин бойигарӣ чӣ аст?
- Дониш.
- Кадом беморӣ бедаво аст?
- Чашмгуруснагӣ
- Эй донотарин одамизод, ту ба ҳамаи саволҳои ман дуруст ҷавоб доӣ.

Ҳамин суҳанҳоро гуфта, деви ҷангал аз назар ғоиб шуд».



ЭҲТИРОМ БА ПАДАР

Асари адиби барҷастаи ўзбек Пиримқул Қодиров «Шабҳои пурситора» дар бораи шоҳ ва шоир Заҳририддин Муҳаммад Бобур аст. Духтари Бобур Гулбаданбегим ҳам ба сифати шоираи машҳур ва таърихшинос шинохта шудааст. Дар порчаи зерин, ки аз романи «Шабҳои пурситора» гирифта шудааст, эҳтироми Гулбаданбегими 5-сола ба падару модараш хеле нозук ифода ёфтааст.

«...Бобур духтарчаашро ба даст бардошта, аз пешонааш бӯсид, баъд сари дастархон омада, ўро сари зону гирифта нишаст...

– Чӣ меҳӯрӣ, – пурсид.

Гулбадан бо одоб сар ҷунбонид – вай дар назди

падари подшоҳи худ аз хӯрок хӯрдан ибo мекард. Лекин тугмаҳои қабoи қиматбаҳои зардӯзии падараш ўро хеле ба шавқ оварда буд...

– Ба ту тугмаҳо маъқул-мӣ? – пурсид падараш.

– Ҳа – гуфту Гулбадан наҷунбид ...

Бобур аз камари худ қаламсанги овезонро гирифта, ҳамон тугмаро бурид ва ба духтарчааш дод:

– Лекин гум нақун. Ин парранда – Ҳумо. Илоҳо ба ту бахт биёрад. Гулбадан хурсанд шуда, ба ҳаяҷон омада:

– Раҳмат, ҳазрати... олий... – гуфту, лекин охири ҷумларо чандон пайваста натавонист.

– Маро, падар гӯй, духтарам.

Гулбадан бо назари савол ба модараш Моҳимбегим нигарист. Моҳим гӯё «ҳа, гӯй», мегуфта бошад, сар ҷунбонд. Он гоҳ Гулбадан дастчаҳои худро ба гардани падар ҳалқа карду:

– Падарҷон! – гуфт ва рӯйи ўро бӯсид».



1. Дониш дар ҳаёти инсон чӣ аҳамият дорад?
2. Оё аз муомилаи инсон чӣ хел будани вайро доништан мумкин аст?
3. Матни «Эҳтиром ба падар»-ро бодикқат хонед. Одоби Гулбаданбегим дар кадом рафтори вай намоён мешавад?
4. Дар вақти таътили тобишона доир ба ахлоқу одоб китобҳо хонед. Аз онҳо мазмуни ҳикоя, афсона ва ривоятҳоеро, ки ба Шумо маъқул шуданд, ба дафтарадон нависед.
5. Дар бораи Ватан ва сулҳ шеърҳо аз ёд кунед.
6. Дар бораи ҳунар ва фоидаи он, меҳнатдӯстӣ мақолҳо ҷамъ кунед.

МУНДАРИҶА

БОБИ I. ЎЗБЕКИСТОН — КИШВАРИ АЗ МЕРОС- ҲОИ МАДАНИ ВА МАЪНАВИ БОЙ

Ўзбекистон — давлатест ояндааш бузург	4
Осоиштагии диёр — бойигарии халқ.....	7
Ўзбекистон мамлакати сермиллат	10
Арзишҳое, ки аҷдоди мо қадр мекарданд	13
Ўзбекистон — кишвари аз меросҳои маданӣ ва маънавӣ бой	16
Забони давлатӣ	19
Обидаҳои таърихӣ ва ёдгориҳое, ки солҳои истиқлол барқарор шудаанд.....	23
<i>Такрор</i>	27
Мероси миллии мо — фаҳри мо	28
Идҳои умумихалқӣ дар кишвари мо. Анъанаҳои оилавӣ.....	33
Мавқеи мусиқӣ дар ҳаёти инсон	36
Хусусияти хоси санъати сурудхонӣ дар ҳудудҳои мамлакати мо	39
Конститутсия – пойдевори баҳти мо	42
Ҳуқуқ ва ўҳдадорихои мо. Мафҳумҳои қонуну қоида ва тартиб.....	44
Мо шаҳрвандони Ўзбекистонем.....	47
<i>Барои хониши мустақилона</i>	49

БОБИ II. ФАРЗАНДОНИ СОЛИМИ КИШАВАРИ БОИҚТИДОР

Ба осудагии диёр ҳамаи мо масъулем	51
Армияи мо.....	54
Тарзи солими ҳаёт.....	57
Модар ва кӯдак дар ҳимояи давлат	60
Ҳунар бадӣ надорад. Ҳунардор комёб аст.....	63
Хусусиятҳои ба худ хоси касбҳо	66
Ҳуқуқи меҳнат ва интихоби касб.....	69

БОБИ III. НЕКӢ – РОҲ БА КОМИЛӢ

Ман кӣ мешавам? (<i>Машгулияти амалӣ</i>)	72
Ҷазилатҳои нек — ҳусни инсон	75
Маънавият инсонро бузург медорад	78
Суханҳои сеҳрнок.....	81
Мактаб — даргоҳи муқаддас	84
Қоидаҳои ахлоқу одоб (<i>Машгулияти амалӣ</i>).....	87
<i>Дарси ҷамъбасти</i>	90

MOHIRA XOLIQOVA, SHAHNOZA ERGASHEVA

O'quv nashri

«ODOBNOMA»

Umumiy o'rta ta'lim maktablarining 4-sinfi uchun darslik

(Tojik tilida)

Tuzatilgan va to'ldirilgan to'rtinchi nashr

Тошканд – «Yangiyo'l poligraf servis» – 2017
Литсензияи нашриёт АИ №185, 10.05.2011.

Муҳаррир – Зебунисо Файзуллаева
Муҳаррири техникӣ – М. Рихсиев
Мусаввир – М. Рихсиев

Аз оригинал-макет ба чоп 25.07.2017 иҷозат дода шуд.

Андозаи 70x90/16. Гарнитураи «Arial Tj».

Бо усули офсет чоп шуд.

Ҷузъи нашрию ҳисобӣ 6,0. Ҷузъи чопии шартӣ 7,02.

Теъдоди нашр 4698 нусха.

Супориши № 4743.

Дар матбааи Ширкати саҳҳомии табъу нашри «Sharq»,
100000, шаҳри Тошканд, хиёбони Буюк Тӯрон, 41 чоп шудааст.

**Ҷадвали нишондиҳандаи ҳолати китоби
ба иҷора додашуда**

№	Ному насаби хонанда	Соли хониш	Ҳолати китоб ҳангоми гирифтани	Имзои раҳбари синф	Ҳолати китоб ҳангоми супоридан	Имзои раҳбари синф
1.						
2.						
3.						
4.						
5.						

**Ба ҷадвали боло ҳангоми ба иҷора додан
ва қабули китоб аз тарафи раҳбари синф
дар охири соли хониш аз рӯи меъёрҳои зерин
баҳо гузошта мешавад:**

Нав	Ҳолати китоб ҳангоми бори аввал супоридан.
Хуб	Муқовааш комил, аз қисми асосии китоб ҷудо нашудааст. Ҳамаи варақҳои ҳаст, надаридааст, ҷудо нашудааст, дар саҳифаҳо навиштаҳо ва хатҳо нест.
Қаноатбахш	Муқова қач шудааст, канорҳои қоҳида, якҷанд хатҳо қашида шудаанд, ҳолати аз қисми асосӣ ҷудошавӣ дорад, аз тарафи истифодабаранда қаноатбахш таъмир шудааст. Варақҳои ҷудошуда аз нав таъмир гаштааст, дар баъзе саҳифаҳо хат қашида шудааст.
Ғайри-қаноатбахш	Муқова хат қашида шудааст, даридаст, аз қисми асосӣ ҷудо шудааст ё ки умуман нест, ғайриқаноатбахш таъмир шудааст. Саҳифаҳо дарид, варақҳо намерасанд, хат қашида, ранголуд шудааст, китоб барқарор карда намешавад.